
சிவப்பிரகாச சுவாமிகள்‌ அருளிய 
வேதாந்த சூடாமணி 


பாயிரம்‌ 

தநுணமா துமைமுகத்‌ தாம ரைக்கெழு 
மநுணனா மெனவுதித்‌ தடியர்‌ பாற்புரி 
கருணைமா மதமெனக்‌ காட்டு மாமுகன்‌ 
சரணவா ரிசமலர்‌ தலையிற்‌ கொள்ளுவாம்‌. 


சிறப்புப்‌ பாயிரம்‌ 

அருமறையின்‌ பொருடெரித்த விவேகசிந்தா 
மணியதனு ளறைவே தாந்தப்‌ 

பொருளினைமுந்‌ நீர்வரைப்பி னுலகறியச்‌ 
செந்தமி ழற்‌ புனைதல்‌ செய்தான்‌ 

பெருகுசுவை நறவொழுகு செஞ்சொன்மல 
ராற்புனைபாப்‌ பெருந்தண்‌ மாலைக்‌ 

கருமிடற்று வானவற்கே சாத்துசிவப்‌ 
பிரகாசன்‌ கவிஞர்‌ வேந்தே. 


வேறு 

சீர்கொண்ட ளருமறையின்‌ முடிமணியைத்‌ தெய்வ 
சிகாமணியை யடியவர்தங்‌ கண்மணியை மாயைப்‌ 

பேர்கொண்ட விருளிரிக்குந்‌ தினமணியை முக்கட்‌ 
பெருமணியை யகத்தினுக்கோர்‌ விளக்காக விருத்தி 

யேர்கொண்ட விவேகசிந்தா மணியெனுநூ லதனு 
ளெடுத்தியம்பும்‌ வேதாந்தப்‌ பரிச்சேதப்‌ பொருளை 

நேர்கொண்ட தமிழ்விருத்த யாப்பதனாற்‌ றெரிய 
நிகழ்த்துவன்வே தாந்தசூடா மணியென்‌ றன்றே. 

- பாயிரம்‌ முற்றிற்று - 


நூல்‌ 
வேதமொரு நான்குமா றங்கமுநன்‌ னியாய 
மீமாஞ்சை யொடுமிருதி புராணமுமீ ரேழா 
வோதலுறும்‌ வித்தைகளா மவற்றுண்மீ மாஞ்சை 
யுயர்ந்ததா யைந்நான்கத்‌ தியாயமா யருத்த 
பேதமுற விருகூறா மவற்றுண்முதற்‌ கூறே 
பிறங்குமருட்‌ சைமினிசூத்‌ திரரூப மாகிப்‌ 
போதுமீரா றத்தியா யங்களாய்க்‌ கருமப்‌ 
பொருளுணர்த்திப்‌ பூருவமீ மாஞ்சையெனப்‌ படுமால்‌. 


சாற்றியவச்‌ சைமினிசூத்‌ திரத்திற்கு மிக்க 
சாபரமென்‌ றொருபா டியம்புரியப்‌ பட்ட 
தேற்றமிகு மம்மீமாஞ்‌ சைக்குமதம்‌ பாட்ட 
மெனவொன்று பட்டாசா ரியனால்வந்‌ தன்று 
போற்றுமவன்‌ சீடனா கியபிரபா கரனாற்‌ 
புகழ்பிரபா கரமெனவோர்‌ மதாந்தரநன்‌ கமைய 
வாற்றியவச்‌ சாபரபா டியமதற்கு விளங்க 


வாக்கப்பட்‌ டுலகமெலா மறிந்திடநின்‌ றதுவே. 


உரைத்தவிரண்‌ டாங்கூறு பிரமமுரைப்‌ பதனா 
லுத்தரமீ மாஞ்சையெனப்‌ பட்டருள்கூர்‌ வியாதன்‌ 
றெரித்தசூத்‌ திரவடிவ மாகியிரு நான்கத்‌ 
தியாயமா மவற்றுண்முத னான்கத்தி யாயம்‌ 
விரித்தலுறு தேவதா காண்டமெனப்‌ பட்டு 
விளங்குறுதெய்‌ வதவிலக்க ணம்பலபத்‌ திரனா 
னிரைத்துரைசெய்‌ யப்படுமே னான்கத்தி யாய 
நிகழ்பிரம காண்டமென வேநிகழ்த்தப்‌ படுமால்‌. 


அப்பிரம காண்டத்துட்‌ சிவமொடுயி ரயிக்க 
மறைதலாற்‌ சங்கரா சாரியனாங்‌ குருவா 
லொப்பரிய பாடியமொன்‌ றுரைக்கப்பட்‌ டதுபின்‌ 
னுரைத்ததற்கு விவரணா சாரியனென்‌ பவனாற்‌ 
செப்பரிய விவரணமாக்‌ குறப்பட்ட ததுவே 
தெரியின்வே தாந்தநூ லென்றுரைக்கப்‌ படுமா 
லிப்பெரிய வேதாந்த நூற்பொருளி னகல 
மெங்ஙனமென்‌ றிடினுரைத்து மியம்பியநூன்‌ முறையே. 


வாய்த்தநூன்‌ முகத்துரைக்கு மங்களா சரணை 
வாழ்த்துவணக்‌ கொடுவத்து நிர்த்தேச மெனமூன்‌ 
றாத்தபதம்‌ பதப்பொருளே வாக்கியயோ சனையே 
யறிவினா விடையிவை யைந்துரையினிலக்‌ கணமாங்‌ 
கோத்துரைசெய்‌ விசேடவிசே டியங்கருத்தா கருமங்‌ 
கொள்கிரியை யிவையந்து வயவிலக்‌ கணமாஞ்‌ 
சாற்றுமனு பந்தசதுட்‌ டயநூற்கு விடயஞ்‌ 


சம்பந்தம்‌ பயனதிகா ரிகளெனநான்‌ கறியே. 


விடயமது சிவசீவர்‌ தமதேகத்‌ துவமாம்‌ 
விமலனொடு நூற்கறையப்‌ படலறையுந்‌ தன்மை 
யடைதலுறு சம்பந்தம்‌ பயன்றுயரெ லாநீத்‌ 
தானந்தப்‌ பதம்பெறுதல்‌ சாதனநான்‌ கினையு 
முடையவனே யதிகாரி யென்றறைவ ரறிஞ 


ருரைத்தசா தனசதுட்‌ டயறித்த வநித்தப்‌ 
படுபொருளின்‌ விவேகமிக பரபோக விராகம்‌ 
பழிப்பரிய சமைமுமூட்‌ சுத்வமெனப்‌ படுமால்‌. 


நித்தியமான்‌ மாவேபொய்‌ விடயமெலா மெனத்தேர்‌ 
நிலைதருநித்‌ தியாநித்‌ தியவத்து விவேக 
மெத்திவரு மிகமுடனுத்‌ தரத்தில்வரு போக 
விராகமிம்மை மறுமையுள விடயநுகர்‌ வனைத்தும்‌ 
பொய்த்தழியு மிடும்பைமய மெனவிடுத லாகும்‌ 
புகழ்சமையே முதலாய சட்குணங்கள்‌ பெறுதல்‌ 
வைத்தசமை யியல்பாய முத்திவிருப்‌ பதுவே 
வயங்குமுமூட்‌ சுத்துவமென்‌ றறிந்திடுக மதித்தே. 


சமைதமையே திதீககையுப ரதிசிரத்தை சமாதி 
சமைமுதலா மறுகுணங்க ளுட்கரண மடக்கல்‌ 
சமைதமைதான்‌ புறக்கரண மடக்குதல்கா மாதி 
தணித்திடுகை திதீக்கைகரு மங்களனைத்‌ தினையுஞ்‌ 
சுமையெனவே விடுதலுப ரதிசுருதி குருவைத்‌ 
துணிவினா னம்புமதே சிரத்தைகுரு மொழிநெஞ்‌் 
சமைவுறவே திட்பமுறல்‌ சமாதியிச்சா தனஞ்சே 
ரதிகாரி செயுங்குருசே வையினையெடுத்‌ தியம்பில்‌. 


ஆத்தமுட னங்கமே தானஞ்சற்‌ பாவ 
மாமவற்றுட்‌ குருபரனுக்‌ கனுகூல விருத்தி 
யாத்தமுயர்‌ கருபரன்குற்‌ றேவலே யங்க 
மருட்குரவர்க்‌ குரியமனை நிலமுதலா மவற்றைக்‌ 
காத்தலது தானமாஞ்‌ சற்குருவே மெய்யாக்‌ 
கண்டசிவ மெனநம்பு மதுவேசற்‌ பாவ 
மேத்துகரு மம்பத்தி மிகுஞான காண்ட 
மெனுமிவற்றான்‌ மூவதிகா ரிகள்வேறு முளரால்‌. 


உடம்பினையும்‌ வருகுடும்பந்‌ தனையுமியா னெனதென்‌ 

றுளன்கரும காண்டியெலாக்‌ கிரியையுமீ சற்கே 
திடம்பெறநின்‌ றாக்குமவ னேபத்தி காண்டி 

செயுங்கரும மனைத்தினுக்குங்‌ கரிதானென்‌ றிருப்போன்‌ 
மடந்தவிரு நன்ஞான காண்டியென லாகு 

மற்றுமுள ரைவரொரு வர்க்கொருவ ருயர்வா 
யடைந்தவதி காரிகளங்‌ கவர்கருமி முமுட்சோ 


டறையுமப்‌ பியாசியநு பவியுடனா ரூடன்‌. 


மூடமொடு தன்சாதி கருமமே பற்றி 
முத்தனா மவனூறு பிறப்பினிலொண்‌ கருமி 


நீடுலக மின்மையென நினைந்துபுறக்‌ கரும 
நிட்டனாய்‌ முப்பிறப்பின்‌ முத்தனா மவனே 

நாடரிய முமூட்சுலகங்‌ கனவெனங்கண்‌ டுள்ள 
நற்கருமஞ்‌ சேர்ந்துபிறப்‌ பிரண்டுளனப்‌ பியாசி 

வீடுலக விவகார நினையாமல்‌ விவேக 
மேவியோர்‌ பிறப்பினான்‌ முத்தனனு பவியே. 


உலகநிலை தோன்றாமற்‌ றன்றிகழ்ஞா னத்தா 
லுண்மைமுத்த னாமவனே யாரூடன்‌ மற்று 

முலகமுதல்‌ யாதெனத்தேர்‌ வொடுகுருவை யடைந்து 
முடம்பாதி பொய்யெனக்கண்‌ டருட்குருவை யடைந்து 

முலகிலொரு குரவன்றன்‌ மகற்குபதே சஞ்செய்‌ 
துறக்கேட்டு முயர்தருஞ னிகளாகி முத்தி 

யுலகுதொழு விவேகமொடு விரத்திதெய்வ கதியா 
லுற்றிடுவோர்‌ மூவரதி காரிகளா குவரால்‌. 


சாதகர்க ளாஞ்சீடர்‌ பேதத்தாற்‌ குரவர்‌ 
தாமும்போ தககுருவே முதலாக விருநாற்‌ 
பேதமடை குவரவருட்‌ போதகன்முன்‌ னூலிற்‌ 
பெரும்பொருள்கூ றிடுபவன்றத்‌ துவந்திகழ்த்து பவனே 
வேதகனல்‌ வசியாதி யாலிம்மை யின்பம்‌ 
வெந்துயரங்‌ குதவுமவ னிசிதகுரு வறத்தைப்‌ 
போதகஞ்செய்‌ திருமையினு மின்பமருள்‌ பவனே 
புகழ்தருகா மியகுருவென்‌ றறைகுவர்மூ தறிஞர்‌. 


சூசகனாம்‌ விவேகத்தாற்‌ சமைமுதலாங்‌ குணங்க 


டொகுப்பவன்பொய்‌ விடயமெனவான்மவிருப்‌ பருள்வோன்‌ 


வாசகனாஞ்‌ சிவசீவ ரயிக்கியஞங னத்தை 
வழங்குமவன்‌ காரகனை யந்தவிர்த்து நிலைத்த 

வாசகலு முத்தியரு£பவன்விகதெ குருவா 
மதிகா ரிகளாகு மெனமுன்னர்க்‌ கூறு 

நேசமுறு சீடர்தம்மு ளொருவன்முத்‌ தாப 
நெருப்பினால்‌ வெந்துசிந்தா குலமுடைய னாகி. 


நானாரிப்‌ பவமெனக்கு வந்தவா றென்கொ 

னசிப்பதெவ ராலெனவாய்ந்‌ தலர்கரங்கொண் டேகி 
யானாநற்‌ கல்வியறி வடக்கம்வை ராக 

மாதியாங்‌ குணமுடைச்சற்‌ குருவையடைந்‌ தெதிர்மண்‌ 
ணூனாரப்‌ பணிந்தெழுந்தன்‌ பாற்கரங்கள்‌ குவித்தே 

யுறவழுத்தி யருட்குருவே யென்பாசத்‌ தொழிவு 
தானாமெத்‌ திறத்தினா லெனவினவல்‌ சீடன்‌ 

றனதுவிதி வத்துபசன்‌ னத்துவமா மன்றே. 

அனையவன த்திகாரந்‌ தெரிந்தருளா னோக்கி 
யஞ்சலோம்‌ பென்றபய கரஞ்சிரத்தி லிருத்திப்‌ 
புனையவருஞ்‌ சுருதியுத்தி யாலவன தனான்ம 
புத்தியினை யொழித்துத்தா தான்மியவாக்‌ கியத்தா 
னினையலரு மொருபிரம நீயேயென்‌ றுள்ள 
நிலையையுணர்த்‌ துதல்குரவ னுபதேச மாகு 
மினையவுப தேசமுறை யுத்தேசத்‌ துடனே 


யிலக்கணஞ்சோ தனையெனுமூன்‌ றினையுமுடைத்தாமால்‌. 


அறியவுணர்த்‌ துறுபொருளை நாமமாத்‌ திரத்தா 
லறைந்திடுத லுத்தேச மாங்களகம்‌ பளமாங்‌ 
குறியுடைய தானெனல்போ லப்பொருளிற்‌ சிறந்த 
குறியுரைத்த லிலக்கணமவ்‌ விலக்கியமாம்‌ பொருளிற்‌ 
செறிவுறுமவ்‌ விலக்கணமுண்‌ டோவிலையோ வென்னத்‌ 
தெரிந்திடுதல்‌ பரிட்சையோர்‌ பொருளறிந்து பெறற்குப்‌ 
பொறியுறல்செய்‌ காட்சியா மளவைமுத லாகப்‌ 
பொருந்துபிர மாணங்க ளெட்டுளவா மன்றே. 


கடமுதலா மவற்றினது காண்கை தானே 
காட்சிபுகை யாலங்கி ஞானமனு மானந்‌ 
திடமருவு மவ்வனுமா னம்பதிஞை யேது 
திட்டாந்த மெனுமங்க முடைத்தவற்றுட்‌ பதிஞை 
யிடமலைவெவ்‌ வழலுடைத்தென்‌ பதுபுகையுண்‌ மையினா 
லெனலேது மடைப்பளிபோ லென்பதுதிட்‌ டாந்த 
முடைமையுண ராத்தனுரை யானதிதீ ராதி 


யுறுகனியா திகளுண்மை ஞானமா கமமாம்‌. 


பகற்பொழுதுண்‌ ணானொருவ னிளையாமை கண்டு 
பரிந்திரவூண்‌ கற்பித்தல்‌ காணருத்தா பத்தி 
யகத்தினிலை யுறுதேவ தத்தனெனி லிருப்ப 
னவன்வேறோ ரிடத்திலெனத்‌ தெரிந்திடுத றன்னைத்‌ 
தகப்பெரியர்‌ கேள்வியருத்‌ தாபத்தி யென்பர்‌ 
தகும்பசுவோ டொக்குமரை யெனுமொழிகேட்‌ டிருந்தோன்‌ 
புகப்படரும்‌ வனத்திலதன்‌ விடயஞா னந்தான்‌ 
பொருந்துதலே யுவமானப்‌ பிரமாண மாகும்‌. 


இந்நிலனிற்‌ கடமில்லை யென்பதனாற்‌ றோன்று 
மின்மையுணர்‌ வபாவமா மாயிரமா கியவெண்‌ 

டன்னிலொரு நூறெனுமெண்‌ ணுண்டெனுஞா ந்தான்‌ 
சம்பவமா மிம்மரத்தி னியக்கனுள னென்னுஞ்‌ 


சொன்னிகழ்வில்‌ வருமியக்க விடயவுணர்‌ வதனைச்‌ 

சொற்றிடுவ ரறிஞரை திகமாகு மளவை 
யென்னவிவண்‌ டொகுத்துரைத்த காட்சிமுத லாய 


வெண்வகையிற்‌ சமயர்கொள லின்னவென வுரைப்பாம்‌. 


புகலுலகா யுதனுக்குக்‌ காட்சியொன்‌ றேசைன 
புத்தவைசே டியர்கடமக்‌ கிரண்டனுமா னத்தோ 
டுகலருஞ்சாங்‌ கியர்க்குமூன்‌ றுரையொடுநான்‌ குவமை 
யொடுநியாயர்க்‌ கருத்தா பத்தியொடைந்்‌ தாகு 
மிகுபிரபா கரற்காறா மபாவமொடு பாட்ட 
வேதாந்தி கட்காகு மெனவறிக தெறிவுற்‌ 
றிகலருமொண்‌ புராணிகர்க டமக்களவை யெட்டா 
மென்றுரைப்பர்‌ சம்பவவை திகங்களுட னன்றே. 


திருந்தியவே தாந்தநூ லியம்புறுவ திருக்குத்‌ 
திரிசயமென்‌ றிருபொருளங்‌ கவற்றின்முதற்‌ றிருக்கில்‌ 
வரைந்திடுவ சுவகதந்தன்‌ சாதிவிசா திகளா 
மற்றவைமூன்‌ றினுக்குமுதா ரணமுறையே மொழியில்‌ 
விரிந்தநிழ றருநெடும்பூம்‌ பணைமரமொன்‌ நிற்கு 
ஞிமிறினங்கள்‌ புக்குமுகத்‌ துழுதுபெரு குறுதே 
னருந்துநறு மலர்முதலா யினவும்வே றுள்ள 
வணிமரமுங்‌ கன்முதலா யினவும்போ லாமால்‌. 


நிரவயவ மாதலினா னுஞ்சத்து வேறு 

நிகழாமை யானுமிறை தனக்குமுத னடுவின்‌ 
றொருவுறுக விவ்வுலக காரணமா மாயை 

யுண்மையினா னிறுதியதி லென்பதென்கொ லென்னில்‌ 
வரைவுதரு சித்தரிகன்‌ சித்திரசத்‌ தியைப்போன்‌ 

மாயையுஞ்சன்‌ மாத்திரமாம்‌ பிரமத்தின்‌ வேறாய்த 
தெரிவதிலா மையினென்றுஞ்‌ சச்சிதா னந்த 

சிவத்தினுக்கு விசாதியிலை யென்றுணர்க தெரிந்தே. 


சுருதியினு ளேகமே வாத்துவித மென்னுஞ்‌ 
சொற்கிடையு ளேகமெனுஞ்‌ சொல்லதனுக்‌ கயிகக 
மரிதிலுண ரேவவெனு மிடைச்சொற்குத்‌ தேற்ற 
மத்துவித மெனுமொழிக்குத்‌ துவிதவிலக்‌ காகக்‌ 
கருதுபொருள்‌ வருதலினா லிம்முறையே மாயா 
கற்பனைகள்‌ கடந்துநிர வயமாகி யென்றுந்‌ 
திரிதலில்சின்‌ மயமாகு மொருபிரமந்‌ தனக்குத்‌ 
தெரித்தசுவ கதமுதலா யினமூன்று மிலையே. 


அத்தியா ரோபமப வாதமென விரண்டா 
யறைகுவர்கற்‌ பிதமத்தி யாரோப முள்ள 
சுத்தியூ டிலாதவிர சதம்விளைத்தல்‌ போலச்‌ 

சொல்பிரம சத்தினில்லா வுலகதுகற்‌ பித்த 
லெய்த்திதுதான்‌ வெள்ளியதன்‌ றிப்பியெனல்‌ போலோர்ந்‌ 

திறைமெய்பொய்‌ யுலகமெனத்‌ தெளபதலப வாத 
மெய்த்தபொரு ளறியுமிலக்‌ கணமூன்றா மவைதாம்‌ 

விளங்கதத்து வாவிருத்தி தடத்தமொடு சொரூபம்‌. 


ஆகமுத லனநியதி செய்து நின்ற 
வாருயிரை யறிவித்த லதத்துவா விருத்தி 
சாகைநுனி மதியுளதென்‌ றுணர்த்தலிற்பூ தாதி 
சகமாய காரணங்கொண்‌ டறிவுணர்த்தல்‌ தடத்த 
மாகனலி விளங்குகதிர்ச்‌ சொருபனெனல்‌ போலான்‌ 
மாவினிச சொருபமிது வெனவுணர்த்தல்‌ சொருப 
நீகடவு சொருபநிசஞ்‌ சச்சிதா னந்த 
நித்தியம்பூ ரணமாக நீநினைந்து கொள்ளே. 


மதித்தன்மதி யாமைநன வாதிகளிற்‌ றனக்கோர்‌ 
வாதையிலா துண்டெனல்சத்‌ தவத்தையனைத்‌ தினுமே 
யுதித்தவிட யங்களைநின்‌ நறிந்திடுதல்‌ சித்தா 
முவப்பினுக்கு விடயமாந்‌ தன்மையா ஸனந்தந்‌ 
திதித்தசதோ திதநித்த மனைத்துஞ்சா தகமாந்‌ 
திறத்தினா லனைத்தினுஞ்சம்‌ பந்தநிறை வெனவே 
விதித்திடுக வுயிர்சச்சி தானந்த மயமேல்‌ 
விளங்கியதி லவற்றுளா னந்தமெங்கு மெனினே. 


வெம்மையொளி யுருவாய வழல்விளக்கி னொளியே 
விளங்கியிடும்‌ புனலிடத்தின்‌ வெம்மையே விரியும்‌ 
வெம்மையொளி யிரண்டுமெழும்‌ விறகினிலவ்‌ வகைபோல்‌ 
விமலசத்தொன்‌ றேதிகழுங்‌ கன்முதலா மவற்றின்‌ 
மெய்ம்மைதவிர்‌ புத்தியது தமோகுணத்தின்‌ மூட 
விருத்தியினு மிராசதத்தின்‌ கோரவிருத்‌ தியினு 
மெய்ம்மையசச்சித்தாகுஞ்‌ சத்துவத்திற்‌ சாந்த 
விருத்தியினிற்‌ சச்சிதா னந்தங்க டோன்றும்‌. 


ஆதலினா லானந்த மயமாமான்‌ மாவவ்‌ 
வைந்தினுக்கு முபாதியுள வவைமுறையே மொழியிற்‌ 
பேதமுறுஞ்‌ சத்துமூன்‌ றாம்விவகா ரிகம்பின்‌ 
பிராதிபா திகம்பார மார்த்திகசத்‌ தெனவே 
மூதுணர்விற்‌ சுழுத்தியிற்றோண்‌ றாதுநன வுற்று 
முத்தியுறு மளவுமுறுங்‌ கடாதிமுத லதுவாம்‌ 
போதுகன வினிற்றோன்றி யழிவதிடை யதுவாம்‌ 
பொன்றாத பிரமசத்தே யிதியதா மன்றே. 


சீவனொ டீசன்கூ டத்தன்பி ரமமென்னச்‌ 


சித்துநான்‌ காங்குடநீர்‌ கதுவுறுவெண்‌ மீன்வான்‌ 
றூவுபனி நீர்விம்ப வனுமிதா காசஞ்‌ 
சொல்கடா வச்சினா காசமொடு மாவான்‌ 
மேவுமிவை யவற்றினுக்குத்‌ திட்டாந்த முறையாம்‌ 
விடயமொடு பிரமம்வா சனைமுக்கி யம்பின்‌ 
னேவுநிச வான்மாவோ டத்துவிதம்‌ வித்தை 
யெனுமிவற்றின்‌ பெயராலெண்‌ வகைப்படுமா ஸனந்தம்‌. 


மாதுமுதல்‌ விடயவூ தியங்கடமிற்‌ றோன்றி 
வரல்விடய வானந்தங்‌ கண்படையிற்‌ றோன்ற 
லோதுபிர மானந்தந்‌ துயிலொழிவிற்‌ றோற்ற 
முடையதுதான்‌ வாசனா னந்தங்கே டுளவா 
மாதலுமி னொதுமன்மதி தோன்றுதல்முக்‌ கியமா 
மானந்த மனோலயயோ கத்தினில்வந்‌ துதித்த 
லேதமறு நிசானந்தம்‌ பிரியவிட யத்து 
ளியான்பிரிய னெனத்தோன்‌ றுதலான்மா ஸனந்தம்‌. 


விரியுமுல கனைத்தும்பொய்‌ மெய்ம்மைதா னென்னும்‌ 
விவேகத்திற்‌ றோன்றுவதே யத்துவிதா னந்த 
மரியமறை முடிவாகும்‌ வாக்கியஞா னத்தா 
லாதலது வித்தியா னந்தமென வறிக 
வுரியனமுன்‌ னின்மையொடு பின்னின்மை யின்றி 
யொன்றொன்றா காமையென்று மின்மையென நான்காய்த்‌ 
திரியுமபா வங்களிவை நித்தியத்துட்‌ புகாத 
திறத்தனவாம்‌ பூரணத்து முறாதனமூன்‌ றாகும்‌. 


உரைத்தவைதா மியாவையெனி னொருகாலத்‌ துண்டின்‌ 
றொருகாலத்‌ தெனுங்கால பரிச்சேத முடனே 
தெரித்தவொரு தேயத்துண்‌ டொருதேயத்‌ திலையென்‌ 
றேயபரிச்‌ சேதமுமொன்‌ றாமாகா தென்னுங்‌ 
கருத்தில்வரு வத்துபரிச்‌ சேதமுமா மெனவே 
கருதிடுக வினிச்சித்தின்‌ விரிவாகு மெனமுன்‌ 
விரித்திடுமச்‌ சீவாதி கட்குநா மாதி 
விவகார கற்பனையீண்‌ டெடுத்துமொழி குதுமால்‌. 


சாற்றரிய சீவபே தங்கண்முறை விசுவன்‌ 

றைசதன்பின்‌ பிராஞ்ஞனெனப்‌ பகர்ந்திடுவ ரவருள்‌ 
வேற்றுமைசெய்‌ தூலவுடல்‌ வியட்டியபி மானி 

விவகா ரிகன்புத்தி கதுவுறுசை தன்யன்‌ 
மாற்றரிய சிதாபாசன்‌ விட்சேப ரூபன்‌ 

வருபிரமாத்‌ துருநுவல்கத்‌ துருவொடுபோத்‌ துருவே 
தோற்றியிடும்‌ விஞ்ஞான மயன்குடும்பி சரீரி 


துவம்பதமுக்‌ கியன்முதலா யினவிசுவ னாமம்‌. 

பெற்றவொரு சூக்குமமெய்‌ வியட்டியபி மானி 
பிராதிபா திகசீவன்‌ சொற்பனகற்‌ பிதனென்‌ 
மற்றவைதான்‌ முதலாய தைசதன்றன்‌ பெயராய்‌ 
வழங்குறுவர்‌ காரணமெய்‌ வியட்டியபி மானி 
யுற்றுவரு மவித்தையோ பகிதன்கா ரியமா 
முபாதிகனென்‌ பனமுதலாம்‌ பிராஞ்ஞனா மங்கள்‌ 
பற்றியவரு சீவான்மா வந்தரான்‌ மாமேற் 
பரமான்மா வெனப்படுமான்‌ மாவிதமூன்‌ றாகும்‌. 


வேறு 
காய்ந்துள விரும்பு போலுடம்‌ பாதி 
கலந்துறு குடும்பமென்‌ வழக்கிற்‌ 


சார்ந்துளன்‌ சீவான்‌ மாவெனப்‌ படுவான்‌ 


றாமரை யிலையினீர்‌ போலத்‌ 
தோய்ந்துள குடும்பப்‌ பெருவிவ காரந்‌ 

தோய்வில னந்தரான்‌ மாவாம்‌ 
போந்துல கிறந்து பரிதிபோற்‌ சான்றாய்ப்‌ 


பொருந்தினோன்‌ றான்பர மான்மா. 


நீர்விழுந்‌ தொருவெங்‌ கதிர்தடு மாறி 
நின்றதென்‌ றுரைப்பது போலுங்‌ 
கார்விரைந்‌ தோட வோடுகின்‌ றதுதண்‌ 
கலைமதி யென்பது போலு 
மோர்வருந்‌ திரிவிற்‌ போதவான்‌ மாவிற் 
குடன்முத லாகிய வுபாதிப்‌ 
பேர்வருஞ்‌ சீவ பாவனை யுலகப்‌ 


பெருவிவ காரமென்‌ றறியே. 


அருவிராட்‌ புருட னிரணிய கருப்ப 
னந்தரி யாமியென்‌ நீசன்‌ 

றிரிவித மவருட்‌ டூலவா கத்துச்‌ 
சமட்டியா கியவபி மானி 

விரிவுறும்‌ வைச்வா நரனென முதலாய்‌ 
விராட்புரு டன்பெய ராகு 

மருவுறு மிலிங்க மெனுமுடற்‌ சமட்டி 


மானிமாப்‌ பிராணனே யன்றி. 


சூத்திராத்‌ மிகனென்‌ பெயர்முத லாகச்‌ 
சொற்றன ரிரணிய கருப்பற்‌ 

கேத்துகா ரணமா முடம்புறு சமட்டி 
யெனுமபி மானியவ்‌ வியத்தன்‌ 


வாய்த்தகா ரணமா முபாதிக னனந்த 


மயன்பர தேவதை பரம 
னாத்ததற்‌ பதமுக்‌ கியார்த்தனென்‌ பெயர்மு 
னந்தரி யாமிபெற்‌ AAG. 


சித்திர படமோர்‌ பொருளொடுங்‌ கூடாத்‌ 
திகழ்வினிற்‌ றெளதமே யெனவு 
நெய்த்தகூழ்‌ வருடக்‌ கடிதமே யெனவு 
நீனிறத்‌ திலாஞ்சித மெனவும்‌ 
பத்தியோ வியஞ்சேர்ந்‌ திரஞ்சித மெனவும்‌ 
படுதல்போற்‌ பிரமமு மாயை 
வைத்தகா ரியங்கள்‌ கடந்துறு நிலையில்‌ 


வையங்குஞ்சித்‌ தெனும்பெயர்‌ புனைந்தே. 


அகிலகா ரணமா மாயையை மருவி 
யந்தரி யாமியா மாயை 

சகலகா ரியமாஞ்‌ சூக்கும வுடம்பு 
சார்ந்துபொற்‌ கர்ப்பனென்‌ றாகி 

விகலமி றூல வுடம்பினை மேவி 
விராட்டென நிற்குமென்‌ றறிவாய்‌ 

திகழுறு பிரமஞ்‌ சித்திர uL Gum 
சித்திர மியாதென வினவில்‌. 


விரிஞ்சனே முதலாஞ்‌ சேதன மோடு 
வெற்பெழு வாயசே தனமாய்ப்‌ 

பரந்துள வுலகஞ்‌ சித்திர மென்பர்‌ 
பரம்பொரு ளாமொரு பிரமத்‌ 

திருஞ்சடா சடமா முலகது தோற்ற 
மெவ்வண மெனிற்படந்‌ தன்னில்‌ 

வரைந்தபன்‌ னிறமாய்க்‌ குளிர்முதன்‌ மாற்ற 
வல்லன வலதுகிற்‌ போலி. 


ஓர்வடி வாகிக்‌ குளிர்முதன்‌ மாற்று 
முண்மையாஞ்்‌ சித்திர படம்போன்‌ 
றார்வுற வெழுதுங்‌ கிரிமுத லாய 
வதனொடெொப்‌ புறுகிலா வாபோற்‌ 
றேர்வரும்‌ பிரமத்‌ தெழுந்துபற்‌ பலவாஞ்‌ 
சீவர்கள்‌ சித்தொடொப்‌ பாகப்‌ 
பார்முத லொவ்வாச்‌ சடங்களா தலினாற்‌ 
பரத்திலாஞ்‌ சடாசட வுலகம்‌. 


இத்திறத்‌ தீசன்‌ முக்கிய குணங்க 
ளெலாமறி தன்முத லனவாங்‌ 
கத்துருத்‌ துவமோ டகத்துருத்‌ துவம்பி 

னன்னிதா கத்துருத்‌ துவமே 
யத்தன்மெய்ப்‌ பிரவுத்‌ துவவலி யாக்க 

லளித்தல்போக்‌ குதனிய மனந்தா 
னெயத்திட லகற்று மநுப்பிர வேச 

மென்பன வீசனைந்‌ தொழிலே. 


நீங்கிய விகாரப்‌ பிரமமா மீச 
னிகழ்த்துமோ தொழில்பல வென்னிற்‌ 
பூங்கதி ரிச்சை யின்றியே வாரி 
பொழிமழைக்‌ கதிரினாற்‌ பொழியா 
வாங்கதி னிழலைப்‌ பொருந்தியந்‌ நிழலை 
யலர்முகி லான்மறைத்‌ தளித்தே 
தூங்கிம கரத்தால்‌ வெங்கதி ரானீர்‌ தொலைத்ததைத்‌ 
தன்னொடாக்‌ குதல்போல்‌. 


போற்றிறை மாயா சத்தியோ டொன்றிப்‌ 
பொலிந்தசிற்‌ பிரதான மதனாற்‌ 

சாற்றரு நிமித்த காரண னாகித்‌ 
தகுஞ்சடப்‌ பிரதான மதனா 

லாற்றுபா தான காரண னெனநின்‌ 
றாக்கிய புத்தியா திகளிற்‌ 

றோற்றுபூ சீவ ரூபமாய்‌ வினையாற்‌ 
சொற்றபோத்‌ துருவென நின்றே. 


நியமசக்‌ தியினாற்‌ போகபோத்‌ துருவை 
நியமஞ்செய்‌ துருத்திர வுருவான்‌ 

மயமுறு மாயா காரியஞ்‌ சிதைத்து 
வந்தரு ளாரிய வுருவா 

லயர்வுறு சீவன்‌ றன்னையே தன்னோ 
டயிக்கமாக்‌ குவனென வறிக 

வுயர்வுறு சமட்டி வியட்டியென்‌ பனவா 


லுயிரிறை கட்குறும்‌ பேதம்‌. 


மிகுமரப்‌ பன்மை தண்டலை யெனல்போன்‌ 
மிகுமுயி ரெலாமுனா னெனுமோர்‌ 
தகுமபி மான மிறைசமட்‌ டியதாந்‌ 
தனித்தனி மரம்பெயர்‌ கொளல்போற்்‌ 
பகுமுட றோறும்‌ வேறுவே றாகப்‌ 
படுமபி மானமோர்ந்‌ துரைப்பிற்‌ 
றொகுமுயிர்‌ வியட்டி யுருவமென்‌ குவர்மேற்‌ 
றொம்பத விலக்கிய முரைப்பாம்‌. 


சீவனொன்‌ றிடுமூ வகையதிட்‌ டானன்‌ 

சேதன ஸனந்தரி யாமி 
யாவலினநுசந்‌ தாத்துருச்‌ சுயஞ்சத்‌ 

தார்த்தனோ டவச்சினன்‌ சீவன்‌ 
தாவரும்‌ பார மார்த்திகன்‌ றுரியன்‌ 

சான்றினன்‌ பிரத்திகான்‌ மாவா 
லேவமி றொம்ப தத்திலக்‌ கியார்த்த 


னென்பகூ டத்தனா மங்கள்‌. 


ஈசனொன்‌ றிடுமூ வகையதிட்‌ டான 
னியம்பரு மொருபரப்‌ பிரமம்‌ 

பாசமில்‌ பரதத்‌ துவம்பர மான்மாப்‌ 
படியிலா விசுத்தசித்‌ தின்றிப்‌ 

பேசுதற்‌ பதலக்கி யார்த்தனெர்‌ பனமுற் 
பெறுபரி யாயநா மங்க 

டேசுறு பிரமந்‌ தனக்கென வுரைப்பர்‌ 
திருந்துநூ றெரிதரும்‌ புலவர்‌. 


வடிவொடு பெயராற்‌ குடமுத லாக 
மண்பல வகைப்படு மதுபோற்‌ 
சுடுபசும்‌ பொன்னே செய்கையாற்‌ பலவாஞ்‌ 
சுடரிழை யுருவுகொள்‌ வதுபோற் 
படியறு சித்தே முன்சொல்சீ வாதி 
பலவுமா மெனமுத லாக 
விடலரு மறிஞர்‌ நூல்பல திருக்கு 
விவேகமென்‌ றியம்புறு மன்றே. 


இந்துவினை யனாதியடைந்‌ ததைமுழுது 
மறையாம லிந்து தன்னா 
லந்திறனை யொளிர்வித்துக்‌ கொள்களங்க 
மெனவெனையா னறியே னென்னு 
முந்துலக விவகாரந்‌ தனிலுயிரை 
யடைந்ததனை மூடா தென்று 
மந்தவுயி ராலறியப பட்டுமனற்‌ 
றம்பிக்கு மந்தி ரம்போல்‌. 


விளங்குறுமான்‌ மாவுருவ மல்லாம 
லான்மாவின்‌ வேறாய்த்‌ தோன்றா 
துளங்கொள்விய தாதிகா ரியங்கடமைத்‌ 
தோன்றாம லொடுக்கி நின்றுந்‌ 
துளங்கலக டிதகடித னாசமர்த்தை 
யாகியுமே தோன்றா நின்ற 
வளங்கடரு காரணமா யதுவாகுந் 


திரியமா மாயா சத்தி. 

அனையதொரு மாயையிலக்‌ கணமசத்துச்‌ 


சடந்துக்க மநித்தங்‌ கண்ட 


மெனுமிவையுண்‌ முயற்கோடு முதலசத்துச்‌ 


சடவுருக்கல்‌ லெழுவாய்‌ புத்தி 
தனையடையுங்‌ கோரமொடு மூடவிருத்‌ 
திகடுக்கந்‌ தபுமெய்‌ யாதி 
முனமுரைசெய்‌ யநித்தங்கண்‌ டிதங்கால 
பரிச்சேத முதல வாகும்‌. 


பின்னமொட சத்துச்சா வயமுமெதிர்‌ 
மறையுமவை பிரிந்து தம்மின்‌ 
மன்னியவு மொழிந்தநிர்வாச்‌ சியமாகு 
நவவிதமம்‌ மாயை யெய்து 
முன்னலருஞ்‌ சுருதிசம்பத்‌ தமுத்திசம்பந்‌ 
தமுலகசம்‌ பந்த மூன்று 
மென்னவரு ஞானங்கண்‌ முறையேயம்‌ 
மாயைபடு மியல்பு கூறில்‌. 


விண்ணின்மல ரெனத்துச்ச மேயெனவு 
மிப்பிவரு வெள்ளி போல 


வெண்ணுமநிர்‌ வாச்சியமா மெனவுமுயிர்‌ 


போனித்த மெனவு நிற்கு 
முண்ணிலவு தமமாயை மோகமுட 


னவித்தைபொய்ம்மை யுருவி யென்றே 


நண்ணுமிவை மாயாபஞ்‌ சகமாகு 


மெனவறிஞர்‌ நவில்வ ரன்றே. 


சீவசே தனமறைத்துத்‌ தமமயலா 
கியவுலகத்‌ திறத்திற்‌ கெல்லா 
மேவுகா ரணமாகி மாயைவிப 
ரிதஞானம்‌ விளைத்து மோக 
மோவவுணர்‌ வழித்தவித்தை சத்தின்வே 
றாகிப்பொய்‌ யுருவி யாகும்‌ 
வீவிலா மாயையதற்‌ கிருதருமஞ்‌ 


சங்கோச விகாச மென்றாம்‌. 


விரிந்தபட மோவியங்கள்‌ பலதிகழ்த்திக்‌ 
குவித்தொடுக்கும்‌ விதமே போல 

வாந்தைதரு மாயையுந்தன்‌ விகாசதரு 
மத்தினா லகிலங்‌ காட்டிப்‌ 

பரந்தவைகள்‌ சங்கோச தருமத்தா 

லடக்குமெனப்‌ பகர்வர்‌ மாயைக்‌ 


கிருந்தகுண மிரண்டுளதில்‌ சுதந்தரமுஞ்‌ 
சுதந்தரமு மென்ன வன்றே. 


பொய்யாகிச்‌ சத்துருவப்‌ பொருளின்வே 
றாகியொரு பொருளாய்த்‌ தோற்றல்‌ 

செய்யாமை யாலுளதில்‌ சுதந்தரஞ்சான்‌ 
றாயவொரு சேத னன்பா 

லுய்யாத சீவாதி யாக்குதலாற்‌ 
சுதந்தரமு முளது மாயை 

மெய்யான தலதென்றல்‌ விசும்பலர்போ 
லில்லையென விளம்ப லன்றே. 


புலமில்கன விடைக்கரிபோற்‌ றோன்றிவிசா 
ரந்தோன்றப்‌ பொன்றும்‌ பொய்யா 

நிலவுதல்செய்‌ சுத்தசத்‌ துவவடிவ 
மாயையொடு நிகழ்த்து கின்ற 

மலினசத்‌ துவவடிவ வவித்தைதமப்‌ 
பிரதான வடிவ மாகு 

நலமில்பிர கிருதியென விருத்திமூன்‌ 
றுடைத்துமுன நவின்ற மாயை. 


மாயைவரு சுழுத்திலயங்‌ களினத்தி 
யாசயிக்க மாயிற்‌ றுண்மை 
யாயபிர மத்தினன வொடுபடைப்பி 
னிதுபேத வவத்தை யெய்து 
மேயவதிற்‌ பிரமசை தன்னியம்விம்‌ 
பித்திதுவே விளங்கு ஞானத்‌ 
தூயசை தன்னியவீ சன்பதியென்‌ 
றிடநிற்குந்‌ துணிவு தன்னால்‌. 


அப்பரற்‌ குபாதி யாகி யமோககா ரணியா மாயை 
பொய்ப்புறு மவித்தை யெண்ணிற்‌ போத்துருப்‌ பசுவென்‌ றோது 
மொப்பருஞ்‌ சீவர்க்‌ கெல்லா முபாதியாய்‌ மோகஞ்‌ செய்யு 


மெய்ப்புறு பகுதி பாச மெனக்குணச்‌ சமமாய்‌ நின்று. 


அவித்தையின்‌ விம்பித்‌ துள்ள வாருயிர்‌ நுகர்ச்சிக்‌ காகத்‌ 
துவக்குறு காரி யங்க டோற்றிட வெதிர்கு றித்த 
வுவப்புறு மீச னோக்க மாத்திரத்‌ துற்ற லர்ந்து 

பவப்படு கால மாகி யதுகொடு பரிணா மித்து. 


இருமக தத்து வந்தா னெனநிற்கு மதுதா னீர்பெய்‌ 


தரும்விதை முளையா மன்முன்‌ போலிரா தமர்தல்‌ போலக்‌ 
கருவெனும்‌ பகுதி யோடாங்‌ காரமு மாகா மற்பொய்‌ 
யுரமுறு நிருவி கற்ப வுருநடு வவத்தை யாகும்‌. 


கொன்மக தத்து வந்தான்‌ குணபேத முறாப்பொய்‌ ஞான 
மன்சவி கற்ப மாக வருமுத லத்தி யாச 

மென்முத லாங்கா ரந்தோன்‌ றிடுங்குண சத்து வந்தான்‌ 
பின்வரு மிராச தஞ்சொற்‌ பெருந்தமோ குணமென்‌ றாகும்‌. 


உரைப்பருஞ்‌ சத்து வாதி யுருவங்கள்‌ பிரகா சம்பின்‌ 
புரைப்பிர விருத்தி மோக மென்குவர்‌ புகல்கு ணங்க 
ணிரைப்பெயர்‌ தான்வை காரி நிகழுந்தை சதம்பூ தாதி 


விரிப்பருங்‌ குணங்கண்‌ மூன்றுந்‌ தருவமேல்‌ விளம்ப லுற்றாம்‌. 


சத்துவ குணத்திற்‌ றோன்றுந்‌ தயங்குமுட்‌ கரண நான்கும்‌ 
யுத்தியிந்‌ தியங்க ளைந்தும்‌ போந்துதித்‌ திடுமி ராச 
தத்தில்வாக்‌ காதி யைந்துந்‌ தகும்பிரா ணாதி யைந்து 
மத்தமோ குணத்திற்‌ றோன்று மகல்விசும்‌ பாதி பூதம்‌. 


அப்பெரும்‌ பூதம்‌ பஞ்சீ கரித்துல காகி நிற்குஞ்‌ 
செப்பிய கரண நான்கின்‌ செயல்களா நினைத்த லந்தப்‌ 


பொய்ப்பொரு டுணிதன்‌ மானம்‌ புரிதல்சிந்‌ தித்த றிங்க 
டிப்பிய நான்மு கன்சேத்‌ திரிபுராந்‌ தகன்றே வன்றே. 


இக்கர ணங்க டான மிதயஞா னேந்தி யங்கட்‌ 


குய்க்குறுந்‌ தொழிலாங்‌ கேட்ட லுறல்காண்ட லுண்டன்‌ மோத்த 


றிக்குமா ருதமே நன்மித்‌ திரனுயர்‌ வருண னோடு 
தக்கசு வனியாந்‌ தெய்வந்‌ தானங்கா தாதி யாமே. 


புத்தியிந்‌ திரியங்க டாமுணரும்‌ விடயம்‌ 
புறமெனவே யுள்ளுமுணர்ந்‌ திடுஞ்செவிகள்‌ புதைப்பி 
னுய்த்தபிரா ணாதியொலி கேட்கையன்னா திகளை 
யுண்ணும்போ தழல்குளிர்ச்சி யறிதல்விழி மூடின்‌ 
மெத்துமக விருளறித லுட்காரா திகளின்‌ 
விளங்குசுவை கந்தமறிந்‌ திடன்முறையே யாகும்‌ 
வைத்தகரு மேந்திரியத்‌ தொழிலுரைத்த னடத்தல்‌ 
வழங்கல்விட லாநந்தித்‌ திடுதலென வறியே. 


அங்கிமக பதியிரவி யுடன்மிருத்து பிரசா 
பதிதெய்வம்‌ வாய்முதலாங்‌ கோளகை கடான 

மிங்கிவையு ளுட்கரண மிருவகையிந்‌ திரிய 
மென்னவரு பதினான்கு மத்தியான்‌ மிகமாந்‌ 


தங்குமிவற்‌ றுறுவிடய மாதிபெள திகமாந்‌ 

தகுமதிதே வதையாதி தெய்வீக மாமிப்‌ 
புங்கவரே யிந்திரியம்‌ விராட்புருடற்‌ கதுமெய்‌ 


பொன்கர்ப்பற்‌ கதுமறைப்பா மந்தரியா மிக்கே. 


நின்றிதயந்‌ தனையடைந்து பிராணனுசு வாச 
நிசுவாச மியற்றுமபா னன்குதத்தி னுற்றுச்‌ 
சென்றொழிய மலசலங்க ளொழித்தலுறுஞ்‌ சமானன்‌ 
சேர்ந்துந்தி யன்னரச முறுப்பனைத்தும்‌ பகுக்கு 
மென்றுமுதா னன்களமுற்‌ றுற்காரம்‌ புரியு 
மிருந்தங்க மெங்கும்வியா னன்பரிக்கு முடம்பைக்‌ 
குன்றுதலி னாகன்சோம்‌ பாவித்தல்‌ விளைக்குங்‌ 
கூர்மனால்‌ விக்கலொடு தேக்குளவா மன்றே. 


தும்மலுட னிருமல்வருங்‌ கிரிகரனா னகுதல்‌ 
சொல்லுதலாந்‌ தேவதத்த னாற்சோக ராக 
மிம்மைதருந்‌ தனஞ்செயனத்‌ தனஞ்செயனாம்‌ வாயு 
விறந்தவைந்து நாள்காறு மிருந்துநனி வீங்கி 
மெய்ம்முழுதும்‌ வெடித்திடச்செய்‌ தகலுநா காதி 
விளம்புபுற வாயுக்க டாங்கருமேந்‌ தியங்க 
டம்மைமிக வியக்கலுறும்‌ பிராணாதி வாயுத்‌ 
தாமியக்கும்‌ விடாமன்ஞா னேந்திரியங்‌ களையே. 


சாற்றின்வயி ரம்பன்முக்‌ கியன்பிரபஞ்‌ சன்னந்‌ 

தரியாமி யொடுமகாப்‌ பிராணனெனும்‌ பெயர்கொள் 
காற்றிவைகள்‌ சீவசம்‌ பந்தமா யேயுட்‌ 

கரணங்க ளியக்கியிடு மண்முதலைந்‌ திற்கும்‌ 
பாற்றிகழும்‌ வியாபாரம்‌ பொறைபிண்டீ கரணம்‌ 

பாகமொடு விரகமிடங்‌ கொடையாகுந்‌ தரும 
மாற்றலுறு திண்மைநெகிழ்‌ வழற்சிபரி வெளியா 


மயனொடரி யரனீசன்‌ சதாசிவன்றே வதைகள்‌. 


கந்தமுத லாயினவே குணங்களவை தம்முட்‌ 
ககனத்திற்‌ கொலியொன்றே வளிக்கிரண்டு றுடனே 
யந்தழலுக்‌ கொளியொடுமூன்‌ றறற்கிரத மொடுநான்‌ 
கைந்துமண மொடுபுவிக்கென்‌ றறிகதிரி புடிதான்‌ 
முந்துஞா துருஞான ஜேயமா மவற்றுண்‌ 
மூலவங்‌ காரஞ்சேர்‌ சீவகை தன்னிய 
நந்துஞா துருமனத்திற்‌ கதுவறிவு ஞான 
நவின்றபெள திகவிடய ஞோயமென வறியே. 


ஈங்குமன மிருபத்து நான்காவ தாகு 
மிருபத்தைந்‌ தாவதுதான்‌ மூலவகங்‌ கார 
மாங்கதனை யடைதலுறுஷஞ்‌ சிதாபாச சீவ 

னறையுமிரு பத்தாறா மவன்மாயை மருவு 
மோங்கொளியா மீசனிரு பத்தேழா மவனவ்‌ 

வுயிர்முலாந்‌ துரியனிரு பத்தெட்டா மவனா 
னீங்கலரு மீசனதிட்‌ டாத்துருவாம்‌ பிரம 

நிகழ்த்திலிரு பத்தொன்ப தாவதுவா மன்றே. 


தெரித்தகா ரியத்தோற்ற மிருவகையாங்‌ கிரம 
சிருட்டியுக பற்சிருட்டி யெனமூலப்‌ பகுதி 

விரித்தமக தத்வமக முந்தன்மாத்‌ திரையாம்‌ 
விளங்குசத்தப்‌ பிரகிருதி யாற்பஞ்ச பூத 

முரைத்தவற்றாற்‌ பிரமாண்ட பிண்டமுத லாய 


வுலகுதயந்‌ தான்சிரம சிருட்டிநிறை கடலான்‌ 
மருத்துவசத்‌ தலையாதி போற்சிவத்தின்‌ மாயா 
மயநாம வுருவநிகழ வாமுகபற்‌ சிருட்டி. 


சுருதிசித்த மாதலினா லிவையுடம்பா டாகுந்‌ 
தூயபரப்‌ பிரமமாம்‌ விகாரமிலா விறையாற்‌ 
றருதலெங்ஙன்‌ காரியங்கள்‌ சடப்பகுதி யென்னிற்‌ 
றாளிலாக்‌ கதிர்ச்சிலையி லிச்சையிலா தெழுந்த 
பருதியினா லழல்வரல்போற்‌ பரசிவனான்‌ மூலப்‌ 
பகுதியிடை மகதாதி காரியங்கள்‌ வரற்குக்‌ 
கருதின்முர ணிலையாகு மெனப்புகல்வ ரறிஞர்‌ 


காரியங்க டோற்றுதனால்‌ வகையவையீன்‌ டுரைப்பாம்‌. 


விருத்திபரி ணாமமா ரம்பம்விவர்த்‌ தகமாம்‌ 

விரிந்தபடங்‌ குடில்பாவம்‌ பாறயிரா கார 
முரைத்தலுறு தந்துபட நியாயம்வன்‌ பழுதை 

யுரகவுரு முறையவற்றின்‌ றிட்டாந்த மாகும்‌ 
வருத்துகயிற்‌ றரவங்கந்‌ தருவநகர்‌ குற்றி 

மகன்கனவிந்‌ திரசாலஞ்‌ சுத்திகா ரசதந்‌ 
தெரித்தவிவை முதலனவாந்‌ திரிதலின்மெய்ப்‌ பொருளிற்‌ 

றிரிந்திடுபொய்ப்‌ பொருளதுகற்‌ பிதமாதற்‌ குவமை. 


பொய்ப்பொருள்கற்‌ பிதமாயிற்‌ றவிகாரி யாகப்‌ 
பொருந்துமுயி ரிடத்தேன்முன்பிராந்தியார்க்கென்னி 
லொப்பில்சதி பதிரதிமா லுருவச்சொற்‌ பனந்தா 
னொருமுனிவன்‌ பாலுதிப்பி னதனாலங்‌ கவனுக்‌ 
கெப்பழுது மிலாததுபோற்‌ சான்றாமான்‌ மாவில்‌ 
இலங்குகுண வுருவமாம்‌ பகுதியினான்‌ மருளு 
மெய்ப்பரிய ஞாதுருவும்‌ பிராந்திஞா னமும்பொய்‌ 
விடயஞோ யமும்வரினு மவர்க்கிடையூ றிலையே. 


இறைவனாற்‌ றோன்றியமா யாமயமா முலக 

மிருந்தபடி யிருக்குந்தன்‌ வடிவினா லதனுண்‌ 
மறைவிலாச்‌ சீவபுத்தி விருத்திகற்‌ பிதமா 

மற்றொருபோக்‌ கியவடிவ மேவிருப்பு விடயம்‌ 
வெறுவிதாம்‌ வெறுப்புவிட யத்தினொடு நொதுமல்‌ 

விடயமெனப்‌ பலவிதமா மலையாவை யென்னின்‌ 


முறையின்வநி தாதிபுலி யெழுவாய்வீழ்‌ துரும்பு 


முதலனவா மெனமொழிவர்‌ முற்றுமுணர்ந்‌ துடையோர்‌. 


ஈசனிரு மிதமான வேகாகா ரமும்பின்‌ 
னெய்துமுயிர்க்‌ கற்பிதமாம்‌ பலவாகா ரமுமோர்‌ 
தேசவிட யத்துறுதற்‌ கெவ்வாறிங்‌ கென்னிற் 
றிட்டாந்த மீசனிரு மிதமணியா திகடாம்‌ 
பேசிலொரு தகையாய்ப்போத்‌ துருப்புத்தி தன்கற்‌ 
பிதநானா விதத்தினா லவைதமைபெற்‌ றோனுக்‌ 
காசைவிட யமதாகிப்‌ பெறாற்குவெறுப்‌ பாகி 


யரியதுற விக்குபேட்‌ சாவிடய மாமே. 


அப்பொரு டான்விளங்கித்‌ தோன்றுறுதற்‌ கின்னு 
மறைதுபொரு திட்டாந்தந்‌ தோன்றியவோர்‌ மாது 
மெய்ப்பரிசோர்‌ திறமாகப்‌ போத்துருக்கள்‌ புத்தி 
விருத்திகற்‌ பிதத்தினாற்‌ றாதைக்கு மகளாய்த்‌ 
தப்பில்கொழு நற்குக்கா தலியாகி மகற்குத்‌ 
தாயாகி மாதுலற்கு மருகியா யிருப்ப 
ளிப்பரிசு விடயமெலா மிறைவனிரு மிதமு 
மிலங்குயிர்க்கத்‌ பிரமுமா மிருதிறத்துற்‌ றிடுமே. 


அண்ணனிரு மிதப்பிரபஞ்‌ சந்தான்வா திப்ப 
தல்லாமை யானுநூ லாசிரிய வடிவாய்‌ 
நண்ணலரு முத்திசா தனமாயுந்‌ தன்னா 
னழுவவொண்ணா மையினானு மனையதுதா னிற்க 
வெண்ணரிய சீவகற்‌ பிதமாய வதுதா 
னிருபிரபஞ்‌ சங்கள்சாத்‌ திரத்தொடசாத்‌ திரமாங்‌ 
கண்ணுமசாத்‌ திரப்பிரபஞ்‌ சங்கொலிரு திறனாங்‌ 
கழறிற்றீ விரமந்த மெனவவையீண்‌ டுரைப்பாம்‌. 


சீவபர விசாரணையே யுரைத்தலரி தாஞ்சாத்‌ 
திரப்பிரபஞ்‌ சங்காமா திகளேதீ விரமாங்‌ 
காவலுறுஞ்‌ சாதிகரு மாதிகமொ டேதன்‌ 
கருதுமனக்‌ கற்பிதமே மந்தமசாத்‌ திரத்தின்‌ 
மேவுறுமவ்‌ விருதிறனு மாருயிர்மெய்க்‌ காட்சி 
விரோதிகளா தலின்ஞானம்‌ பயிறற்கு முன்ன 
மோவுவசாத்‌ திரப்பிரபஞ்‌ சந்தான்மெய்ஞ்‌ ஞான 


வுதவியா யான்மக்காட்‌ சிப்பின்விடு வதுவாம்‌. 

தீவிரமந்‌ தங்களுயிர்க்‌ காட்சியுற்ற பின்னுந்‌ 
திகழ்முத்தி பெறற்பொருட்டு விடுவனவென்‌ றறிக 
பாவமுறு மவச்சின்னோ பாதிபதி விம்போ 
பாதியுட னத்தியா சோபாதி யெனவே 
மேவுமுபா திகளொருமூன்‌ றுளவவற்றை முறையே 
விளம்பியிடிற்‌ சுழுத்தியுரு வாமவித்தை தானே 
யாவரண வவச்சின்னோ பாதியாம்‌ பிரத்தி 


கான்மாவுக்‌ கதனதுகா ரியமாம்புத்‌ தியினில்‌. 


பற்றியவான்‌ மாப்பதிவிம்‌ பித்திடுத றானே 
பதிவிம்போ பாதியாம்‌ புத்திகத மாய 
முற்றுசுக துக்கங்க ளுயிர்நுகர்தல்‌ போல 
முயலுதலே யத்தியா சோபாதி யாகு 
முற்றவத்தி யாசவிலக்‌ கணமாம்வே றொன்றை 
யொன்றாகக்‌ கருதலிப்பி வெள்ளியது போல 
மற்றதுநால்‌ வகைப்படுமால்‌ மித்தையுட னிதர 
மற்றிதரே தரஞ்சத்தி யங்களினா லன்றே. 


நெருப்பினொடு புணர்ச்சியாற்‌ புனற்கழற்சி வரல்போ 
னித்தமுறு மான்மாசந்‌ நிதியதனின்‌ முறையே 
சரிப்பினொடு காண்டனினை வுறலறிதல்‌ வரலாற்‌ 
றகுந்ததூல மெய்மித்தி யாத்தியா சந்தா 
னிருப்பமிருந்‌ தியங்களே யிதராத்தி யாச 
மிதரேத ராத்தியா சங்கரண மாகுந் 
தரிப்பரிய மூலவகங்‌ காரமது தானே 
சத்தியாத்‌ தியாசமெனச்‌ சாற்றுவர்தக்‌ கவரே. 


ஆங்கார மான்மாவிற்‌ குநானெனலாற்‌ கயிற்றி 
னரவமென நிருபாதி காத்தியா சந்தா 

னாங்கார வியரலான்மா விற்குநான்‌ கருத்தா 
வாமெனலாற்‌ சிவப்புவலம்‌ போற்சோபா திகமா 

மீங்காகுங்‌ கரணதரு மான்மாவிற்‌ கிச்சை 
யினேனானென்‌ றிருத்தலினா லலைபுனலிற்‌ புக்க 

வீர்ங்கதிரின்‌ விம்பமெனத்‌ தருமாத்தி யாச 


மெனவுரைப்பர்‌ நான்குடும்ப வானெனநிற்‌ கையினால்‌. 


மைந்தர்முத லாயினா ர௬ுடனான்மா விற்கு 
மண்ணுலகிற்‌ பஃறியத்த விவகார மெனவே 
யந்தமுறு சம்பந்த மாத்திராத்தி யாச 
மாமென்ப ரிவ்வத்தி யாசங்க டம்மா 


னந்துநிரு விகாரியான்‌ மாவென்றல்‌ பெற்றா 

நவிறருமைந்‌ தவத்தையுள வவையாவை யென்னிற்‌ 
றொந்தமுறு நனவொடுசொற்‌ பனஞ்சுழுத்தி துரியந்‌ 
துரியாதீ தந்தனா மவற்றியல்பு மொழிவாம்‌. 


பெருந்தூல வைம்பூத மீரைந்திந்‌ திரியம்‌ 
பிராணபஞ்‌ சகமொடுநாற்‌ கரணமிவை யுருவா 
மருந்தூல சரீரத்திற்‌ சாத்துவித குணமோ 
டகரவெழுத்‌ தரிதெய்வம்‌ விழியிடமே யாக 
விருந்தாக விதயமல ரட்டதள கதியில்‌ 
விசுவசீ வனும்விராட்‌ டிறையுமொருங்‌ கடைந்து 
வருந்தாவில்‌ விடயங்கள்‌ கரணமனைத்‌ தானு 
மருவிநுகர்ந்‌ திடுதல்சா கரணமா மன்றே. 


பஞ்சபூ தமுஞ்சித்த புத்தியுநின்‌ றொழிந்த 
பதினேழின்‌ மயமாஞ்சூக்‌ குமதனுவி னின்றும்‌ 
விஞ்சுரசோ குணமுகர மெழுத்ததிதெய்‌ வந்தான்‌ 
விரிஞ்சனிடங்‌ களமாக நல்லிதய மென்னுங்‌ 
கஞ்சமலர்க்‌ கன்னிகா கதியாற்றை சதனுங்‌ 
கனககர்ப்‌ பனுமருவி நனவின்வா தனையை 
நெஞ்சமெனுங்‌ கரணத்தா லநுபவிக்கை தானே 
நிகழ்ந்திடுஞ்சொற்‌ பனமென்று நிகழ்த்துவர்மூ தறிஞர்‌. 


மேய்ந்துதிரி பார்ப்படக்கி யுறங்களகு போல 
விரிந்தகா ரியங்களையுட்‌ கொண்டுவா தனையோ 
டாய்ந்தவான்‌ மாசிரயத்‌ தவத்தையற விருக்கு 
மரும்பகுதி மயமாங்கா ரணவுடம்பிற்‌ றமமே 
யேய்ந்தகுண மகரவெழுத்‌ தரன்றெய்வ மிதய 
மிடமாகக்‌ கமலமலர்ப்‌ பொகுட்டுநடுக்‌ கதியா 
லோர்ந்தபிராஞ்‌ ஞனும்பரனு மாய்ப்பிரமா னந்த 
முறுமாயா விருத்தியெனு நுண்கரணந்‌ தன்னால்‌. 


அநுபவித்தல்‌ சுழுத்தியா மின்னனவா திகண்மூ 
வவத்தையொடு முத்தாம முப்புரமுத்‌ தானம்‌ 
பினுமுத்தே யங்களெனும்‌ பரியாய நாமம்‌ 
பெறுமுரைத்த சாக்கிரத்தே யககமல மழித்து 
மனவழக்கந்‌ தவிர்ந்துபரந்‌ தனைச்சிந்தித்‌ திடலே 
வருந்துரிய மப்பரமான்‌ மாவின்மன மடங்கன்‌ 
முனமுரைத்தல்‌ செய்துரியா தீதமெனப்‌ புகல்வர்‌ 
மொழிந்தவற்றுட்‌ டாவரங்கள்‌ பெறுததலிருட்‌ சுழுத்தி. 
விலங்குமுத லனபெறுவ சுழுத்தியொடு கனவால்‌ 


விண்ணவர்க்கு நனவுநரர்க்‌ கம்மூன்று மாகுங்‌ 
கலங்கலறு மருளர்க்குத்‌ துரியமகா யோகி 

கட்குவரு வதுதுரியா தீதமுதன்‌ மூன்று 
மலங்கலுறு மநுடர்க்குத்‌ தமிற்றாமே தோன்றி 

வரும்பந்த மாமேனை யிரண்டுமியோ கத்தா 
லிலங்குமுத்தி சாதனமா மவையொன்றி லேயொன்‌ 

றிலாமையாற்‌ காலதே சங்கணிய மம்பொய்‌. 


சொற்றவவத்‌ தைகளிலனு சூதனா யறியுந்‌ 
துரியனே யுளனனவு கனவிலறி வுண்மை 
பெற்றனமச்‌ சுழுத்தியினிற்‌ பெறலுரைப்பி னெழுந்து 
பிறிதொன்று மறியாது சுகத்துறங்கி னேனென்‌ 
றுற்றவிரு நினைவுமநு பவஞ்சுழுத்தி யதனி 
லுறாதுவரா வெனுமருத்தா பத்தியினாற்‌ பொருள்கண்‌ 
முற்றுமடக்‌ கிருள்விழிகாண்‌ குதலெனக்கா ரியங்கண்‌ 
முழுதையுமுட்‌ கொண்டபே ரவித்தையிரு ளினையும்‌. 


அந்தவவித்‌ தையினதுசூக்‌ குமவிருத்தி தன்னி 
லலையுமரத்‌ திலையிடையின்‌ வெண்ணிலாத்‌ துளிபோல்‌ 
வந்திலகி யடங்குநிசா னந்தக்கூற்‌ நினையும்‌ 
வருகரணாந்‌ தராபேட்சை யின்றியே யான்மா 
முந்துரைசெய்‌ சுழுத்தியினி லநுபவிக்கை யாலே 
மொழிந்ததனி லறிவுளதா மேதுமறி யாம 
னந்துசுகத்‌ துறங்கினே னெனற்கேது விடய 
ஞானமிலா மையுங்குடும்ப நிவர்த்தியுமா முறையே. 


மன்றசுழுத்‌ தியிலதற்குக்‌ கரியாமா னந்த 
மயவுயிருண்‌ டெனிலொருவ ராகிலுமாண்‌ டறிந்தே 
னென்றலில தேதுகா ரணமெனிலோர்‌ பொருளை 
யெடுப்பநீர்‌ மூழ்கினோ னாண்டுளதென்‌ பதுமேற் 
சென்றலது புகலவொணா ததுபோலக்‌ கருமச்‌ 
செயலினா லெழுந்துதுணை யாங்கரணங்‌ கூடி 
னன்றியதி லறிந்தபொருள்‌ கூறொணா தாகு 
மாதலினா லுயிர்ச்ச்சி தானந்த வொளியாம்‌. 


அன்னமொடு பிராணன்மனம்‌ விஞ்ஞான மிக்க 
வானந்த மயமாமைங்‌ கோசமுள வவைதாஞ்‌ 
சொன்னமுறை சுக்கிலசோ ணிதத்தாகி நின்ற 
தூலவுடம்‌ பன்னமய கோசஞ்சூக்‌ குமமெய்‌ 
மன்னலுறும்‌ பிராணனும்வாக்‌ காதியுமே பிராண 
மயகோச மனமுஞா னேந்தியமும்‌ புணரிற்‌ 
பன்னுமனோ மயகோசந்‌ துரியன்சிற்‌ சாயை 


பதிதலொடு லோகாந்த குந்தமே போன்று. 


இருந்தவாங்‌ காரமுஞா னேந்தியமுங்‌ கூடி 

யிசைதலுறும்‌ விஞஞான மயகோச மாகும்‌ 
பொருந்துகா ரணதேக ரூபாவித்‌ தையுந்தாம்‌ 

புகல்விடய தரிசனசா மிப்பியசை யோகந்‌ 
தரும்பிரிய மோதமொடு பிரமோத மென்னத்‌ 

தக்கவையு மானந்த மயகோச நானென்‌ 
றரந்தைதரு விஞ்ஞான மயகோச வடிவா 


மாங்காரந்‌ தனையான்மா வென்பரறி விழந்தோர்‌. 


நீலகுண விசேடமொ டுற்பலவி சேடியந்தா 
னிகழ்தரவேத்‌ தியமாதல்‌ போலிளைத்தே னெனினான்‌ 
றூலதனு வொடுங்கேட்ப னானெனினிந்‌ தியத்துஞ்‌ 
சூழ்வனா னெனிற்கரண முடனும்வேத்‌ தியமாய்ச்‌ 
சாலவுயிர்‌ தரியனிற்‌ கையினாலாங்‌ காரந்‌ 
தானான்மா வன்றாகி லசேதனவாங்‌ காரஞ்‌ 
சீலமுறு புறவிடய மறிவதே னெனிலூ 
சிக்கலின்முன்‌ னூசிசேட்‌ டித்திடுதல்‌ போலும்‌. 


வெயிலினிடைக்‌ காட்டுபடி மக்கலமுண்‌ மனையை 
விளக்குதல்போ லுந்துரியன்‌ றனதிருஞ்சந்‌ நிதியு 
மியலுறுதற்‌ சைதந்தயப்‌ பதிவிம்பந்‌ தன்பா 
லெய்தலும்பெற்‌ றிடுதலினா லச்சடவாங்‌ காரம்‌ 
பயில்விடய வுணர்வினொடு நனவுகன வுழன்று 
பகர்சுழுத்தி தனிலடங்கு மவ்வழக்க முரைப்பிற்‌ 
செயிர்தருமாங்‌ காரமடங்‌ குறுசுழுத்தி தன்னிற்‌ 
செறியவித்தை யுட்சுவருந்‌ துயிற்கதவு மன்றி. 


நடுக்கமறுந்‌ தீபமாந்‌ தனைத்தானே விளக்க 
னவில்பிரத்தி கான்மாவின்‌ சோதியாம்‌ பின்னர்த்‌ 
தொடக்கிவரு காலகரு மாதிசமீ ரணனாற்‌ 
றுயிற்கதவந்‌ திறந்திடவவ்‌ வவித்தையது தன்னி 
னடுக்குமுத லவத்தைமக தத்துவமாந்‌ தெற்றி 
யடுத்திருந்தாங்‌ காரமெனும்‌ வெண்பளிங்கு மணிதான்‌ 
படைத்தலருந்்‌ துரியசுடர்ப்‌ பதிவிம்பம்‌ பதியப்‌ 
பட்டுமுனம்‌ போற்சீவ னென்னவே நின்று. 


சொற்பனமா நடுமனையை விளக்கியே பொறியாஞ்‌ 
சுருங்கையினிற்‌ போந்துநன வெனுமுன்றில்‌ விளக்கு 
முற்பகருங்‌ காலகரு மாதிசமீ ரணனான்‌ 
மூடலுமத்‌ துயிற்கதவங்‌ காரியவாங்‌ கார 
நற்படிக மணியவித்தை தனிலடங்கச்‌ சென்று 
நனவுகன வெனுமுன்றி னடுமனைக ளிருளுந் 
தற்படிக மணிகதுவு மறிவொளிதன்‌ முதலாந்‌ 
தனித்துரிய விளக்கையடைந்‌ தேகமா மன்றே. 

இத்திறமிங்‌ ககமினது பாவாபா வங்க 
ளிலங்குநன வாதிகளி னவிகார மாகி 
யுய்த்துணரு முயிர்வேறொன்‌ றிருத்தலினா லென்று 
முரைத்தவக மான்மாவன்‌ றெனவறிக புறம்பு 
வைத்தவிட யங்கடனக்‌ கான்மாவாய்ப்‌ பரமான்‌ 
மாவிற்கு வேத்தியமா தலிற்சடா சடமா 
யத்தமதின்‌ முன்பின்போ லொளியலதா மகந்தைக்‌ 


காகஞ்சிற்‌ சாயையான்‌ மாவுடனாம்‌ புணர்ச்சி. 


வெப்பினே னானெனலாற்‌ சிற்பதிவிம்‌ பந்தான்‌ 
மேவுமாங்‌ காரசம்பந்‌ தத்தினாற்‌ றூல 
மெய்ப்படுவ வெம்மைமுத லனவறிதல்‌ கரும 
விளைவாகக்‌ கருமசமா நானறிந்தே னெனலாற்‌ 
றப்பரிய சிற்சாயை யுடனவ்வாங்‌ கார 
சம்பந்தஞ்‌ சிருட்டிமுதன்‌ முத்தியள வாகிப்‌ 
பொய்ப்பரிய வியல்பாகு நான்கருத்த னெனலாற்‌ 
புணர்ச்சியிலான்‌ மாவினுட னனையதின்சம்‌ பந்தம்‌. 


இசைப்பிலது பிராந்திசென்‌ னியமாகு மென்னு 
மிவைமுழுதுஞ்‌ செப்புதிரி சியவிவே கந்தான்‌ 


மிசைப்புகல்வ வஞ்ஞான மாவரண மிக்க 


விட்சேபம்‌ பரோட்சமப ரோட்சஞா னம்பின்‌ 
வசைப்படுத லுறுஞ்சோக நிவிர்த்தியதின்‌ மீது 

வருநிரங்கு சதிருத்தி யெனுமவத்தை யேழுந்‌ 
திசைப்புறுத லுறுஞ்சீவர்க்‌ காவனவா மிவற்றின்‌ 


றிறமனைத்து முறைபிறழா தினியெடுத்து மொழிவாம்‌. 


புன்னெறிகொள்‌ குடும்பியாய்‌ வலியறுமோர்‌ சித்துப்‌ 
போலியாஞ்்‌ சீவனுயர்‌ சுருதிவிசா ரத்தின்‌ 

முன்னமொரு தன்சொருப மாகியபே ரொளியா 
முதற்றுரிய நிலையறியா திருந்திடலஞ்‌ ஞானம்‌ 

பின்னொருகா லுயிரியல்பு கூறுமிடத்‌ தின்று 
பிரத்திகான்‌ மாத்தோன்றா தெனுங்கலக்க மிரண்டு 


பன்னியவஞ்‌ ஞானகா ரியமாகு மென்னப்‌ 


பகர்தருமா வரணமென்பர்‌ பலகலைகற்‌ றுணர்ந்தோர்‌. 


கருத்தனுமொண்‌ கருமபல போத்துருவுந்‌ தானாய்க்‌ 
கருதியுடம்‌ பபிமானி யாஞ்சீவன்‌ றானே 

யுரைத்தலரும்‌ விட்சேபஞ்‌ சுருதிகுரு வுண்மை 
யுரையாலுண்‌ டுயிரெனவே யறிதலசத்‌ தென்னு 

நிரைத்தமுத லாவரண நிவர்த்தகமாம்‌ பரோட்ச 


105 


106 


107 


108 


24 


நீபிரம மெனும்வேத மொழிவிசா ரத்தால்‌ 
வரத்துரியன்‌ றானெனவே யறிந்திடுத லபானா 


வரணநிவர்த்‌ தகமாகு மபரோட்ச ஞானம்‌. 


துரியநிலை யடைந்ததற்பி னான்கருத்த னான்போத்‌ 
துருவென்னுஞ்‌ சீவவுருத்‌ துக்கமகன்‌ றிடுத 
லரியதெனு மச்சோக நிவிர்த்தியாஞ்‌ செய்தே 
யடைதலுறும்‌ பலனனைத்து மடைந்தனமென்‌ றமைதல்‌ 
பரிவினிரங்‌ குசதிருத்தி யிரண்டுமப ரோட்ச 
பலமாகு மறிவுருவா மான்மாவிற்‌ கென்றுந்‌ 
தெரியுமப ரோட்சமுள தாதலினா லவற்குச்‌ 
சேர்தலெவ்வா றஞ்ஞான முதலனவிங்‌ கென்னில்‌. 


கடந்துநதி பதின்மர்தமை யெண்ணுங்கா லொருவன்‌ 
கண்டுநவ புருடரைப்பத்‌ தாமவன்றா னெனவே 
யடைந்தறியா திருத்தலே யஞ்ஞானம்‌ பத்தா 
மவனிலைகா ணப்படா னென்னுமிரு பிராந்தி 
யிடும்பைதரு மாவரண நதியுளவ னிறந்தா 
னெனுந்துக்கம்‌ விட்சேபம்‌ வேறுரியன்‌ மொழியாற் 
கிடந்ததொரு துறக்கமென வுளனெனவே யறிதல்‌ 


கிளர்ந்தவவ னிலையென்ற லொடுபகைத்தல்‌ பரோட்சம்‌. 


சங்கநவ புருடரொடு முறையெண்ணி நீயே 
தசமனெனத்‌ தனைத்தானே யிருந்தபடி யடுத்த 
லிங்குவரு தசமன்கா ணப்படா னெனலோ 
டிகலுமப ரோட்சமா நதியுளிறந்‌ தனனென்‌ 
றங்குவரு துயரகறல்‌ சோகநிவிர்த்‌ தியதா 
மடைந்துதன தியனிலையிற்‌ சுகித்திருத்த றானே 
துங்கநிரங்‌ குசதிருத்தி யென்றறிக வினிமேற்‌ 
றொல்வேத வாக்கியமாம்‌ விசாரமெடுத்‌ துரைப்பாம்‌. 


விரிந்தவிதி நிடேதஞ்சித்‌ தார்த்தபோ தகமாய்‌ 
வேதவாக்‌ கியமூன்று திறனாகு மவற்றுள்‌ 
வருந்திமக முதலனசெய்‌ கென்றல்விதி விடுக 
மதுபானா திகளென்கை நிடேதம்விதி யின்றித்‌ 
திருந்துசிவ வுயிரயிக்கப்‌ பொருடனையே தெருட்டல்‌ 
சித்தார்த்த போதகவாக்‌ கியமாகு மென்பர்‌ 
பொருந்துமறை நான்கிணுநான்‌ குளவாஞ்சித்‌ தார்த்த 


போதகமா கியமகா வாக்கியங்க ளன்றே. 


உரைத்தவையுட்‌ சிறந்தன்று சாமமறை புகலு 
மோங்குதத்வ மசிமகா வாக்கியமங்‌ கதற்குப்‌ 


பரத்தலுறு தற்பதந்தொம்‌ பதத்தொடசி பதமாய்ப்‌ 

பதமூன்றாஞ்‌ சிவமுயிரங்‌ கவற்றயிக்க முறையே 
யருத்தமென லாம்பதமே பதார்த்தமொடு வாக்கி 

யார்த்தங்க டமக்குச்சம்‌ பந்தமுறை மூன்றாம்‌ 
விரிக்கிலவை தாஞ்சமா னாதிகர ணம்பின்‌ 

விசேடவிசே டியமிலக்‌ கியமொடிலக்‌ கணமாம்‌. 


அறைதலுறு பதங்கடமக்‌ கிருபொருளிங்‌ குளவா 
மவைவாச்சி யார்த்தமிலக்‌ கியார்த்தமென வவற்றுண்‌ 
முறைமைதரு விராட்புருடன்‌ முதலாகி நின்ற 
மூவுருவ வீசனுமப்‌ பிரமமுமொன்‌ றாகிப்‌ 
பிறிதலற நிற்புழிதற்‌ பதத்திற்கெய்‌ துறுவ 
பெயர்வாச்சி யார்த்தமுக்கி யார்த்தமபி தார்த்த 
நெறிகொள்விசு வாதிகளுந்‌ துரியனுமொன்‌ றாகி 
நிற்புழிதொம்‌ பதத்திற்கு வருமம்மூ வகையும்‌. 


தற்பதத்‌ தினுக்குவிராட்‌ புருடாதி யகன்ற 
தனிநிருபா திகப்பிரம மேயிலக்கி யார்த்தஞ்‌ 
சொற்பரவுஞ்‌ சோதிததற்‌ பதார்த்தமென நிற்குந்‌ 
தொம்பதத்திற்‌ குற்றவிசு வாதிகளின்‌ வேறாம்‌ 
பொற்பினிரு பாதிகமாந்‌ துரியனிலக்‌ கியார்த்தம்‌ 
பொருந்துறுசோ திததொம்‌ பதார்த்தமென லாகும்‌ 
விற்பரவு மிலக்கணைவிட்‌ டதுவும்விடா ததுவும்‌ 
விட்டுவிடா ததுவுமென மூவகையா மன்றே. 


கங்கையினி லிடைச்சேரி மருவலுறுஞ்‌ சொல்லுங்‌ 
கவின்குந்த மொடு சோயந்‌ தேவதத்த னென்னு 
மிங்கிவைக ளுதாரணமா மவற்றினுக்குக்‌ கங்கை 
யெனுமொழிநீர்‌ வடிவந்தன்‌ முக்கியார்த்‌ தத்தைத்‌ 
தங்குமிடைச்‌ சேரிதனக்‌ கிடமாகா மையினாற்‌ 
றணந்துகரை காட்டுந்தன்‌ முக்கியார்த்‌ தத்தைத்‌ 
துங்கமுறு குந்தமொழி விடாமற்குந்‌ தத்தைச்‌ 
சுமப்பவனைக்‌ காட்டுமென வுணர்ந்திடுக துணிந்தே. 


முன்னமொழி தருஞ்சோயந்‌ தேவதத்த னென்னு 
மொழியுண்முத லவனென்னு மொழியிறந்த காலந்‌ 
தன்னில்வரு தேசவயோ விசிட்டனாந்‌ தேவ 
தத்தனைக்காட்‌ டிடுமிவனென்‌ மொழிநிகழ்கா லத்தி 
லுன்னவரு மவையுடை தேவதத்தன்‌ றன்னை 
யுணர்த்திடுமிவ்‌ விருத்ததரு மப்பொருள்க ளிரண்டு 
மன்னுதல்செ யயிக்கமுறா மையினாலப்‌ பொருட்கண்‌ 
வருவிருத்த தருமங்க ளனைத்தினையும்‌ விட்டே. 


விருத்தமறுந்‌ தருமமாந்‌ தேவதத்தன்‌ றனையே 

விடாதுகொளி னவனிவனே யிவனவனே யென்னுந்‌ 
தெரித்தலரி தாயதா தான்மயங்கூ டுறுமாற்‌ 

றேரினிதை விட்டுவிடா விலக்கணையி னொடுதா 
னருத்தவிலக்‌ கணைபாகத்‌ தியாகவிலக்‌ கணையென்‌ 

றறைதலினா லிதுவேதத்‌ துவமசிவாக்‌ கியத்திற்‌ 
குத்திடுவ ருதாரணமா யுரியதென வுண்மை 


யுணர்ந்துடையோ ரஃதெவ்வா றெனின்முறையே யுரைப்பாம்‌. 


தற்பதம்வாச்‌ சியார்த்தமா யெலாமறிதன்‌ முதலாஞ்‌ 
சட்குணங்கொள்‌ பரோட்சனாஞ்‌ சிவன்றனையே யுணர்த்து 
முற்பகருந்‌ துவம்பதமுக்‌ கியமாய்ச்சிற்‌ றுணர்வு 
முதலாய வீனகுண விசிட்டவப ரோட்ச 
கற்பிதசீ வனையுணர்த்து மிம்முரண்கொள்‌ பொருட்கே 
கத்துவங்கூ டாமையினவ்‌ விருபொருளு மடையும்‌ 
பற்பலவாம்‌ பரோட்சமுட னபரோட்ச மாகும்‌ 


பகைத்ததரு மத்திறங்க ளனைத்தினையும்‌ விட்டே. 


இகலிலா வறிவுமாத்‌ திரமாகி நின்ற 
விலக்கியமாம்‌ பிரமகூ டத்தவுயிர்‌ கொள்ளிற் 
புகரிலா வதுவிதுவே யிதுவதுவே யென்னப்‌ 
பொருந்துதா தான்மியம்வந்‌ துறுமெனவே யறிகப்‌ 
பகவிலா வசிபதமிவ்‌ விலக்கியார்த்‌ தத்திற்‌ 


பரோட்சவப ரோட்சங்கள்‌ மாயாகற்‌ பிதமென்‌ 
றுகவிலா துணர்த்தியுறு பலமாமிம்‌ முறையா 
லொன்றாகு மறிவேயுண்‌ டெனல்வாக்கி யார்த்தம்‌. 


தூயதத்து வமசிமகா வாக்கியத்தி னாலே 
துரியபாற்‌ குளதேகத்‌ துவமென்கை கடாதி 
யாயவுபா திகளகற்றி விசும்பொன்றே யெனவு 
மகற்றிமது டத்தன்மை யிராமனைநீ தானே 
மாயவன்கா ணெனவுங்கன்‌ னனைவேடு கழித்து 
மகன்குந்திக்‌ கெனவுமொரு தசமனைமாய்‌ துயரம்‌ 
போயகல வொழித்துநீ யேதசம னெனவும்‌ 
புகலுதல்போற்‌ சுபாவசித்த மாகுவதே யன்றி. 


ஒருமலர்க்குத்‌ துறக்கமெனல்‌ போன்முத்தி விருப்ப 

முதவருத்த வாதமெழிற்‌ பதுமையைத்தே வெனல்போ 
லிருமைதரு முபாசனா பரமநுடன்‌ றன்னை 

யிந்திரனென்‌ பதுபோலத்‌ துதிபரமா ளினையே 
யருமரசென்‌ பதுபோல வுபசாரி கந்தா 

னக்கிநிமா ணவகனெனும்‌ வாக்கியமே போல 
வுரிமைதரு சுகுணசா திரிசமிது கோயி 

னுடம்பென்கை போற்சாதி வியத்தியா மன்றே. 

கடத்தொடுமட்‌ கநநியமென்‌ வாக்கியமே போலக்‌ 
காரியகா ரணநீலோற்‌ பலமெனும்வாக்‌ கியம்போல்‌ 
விடுப்பில்குண குணிதயிர்பாற்‌ கபேதமெனல்‌ போல 
விகாரமே வாரிகணங்‌ கட்கேக மெனல்போ 
லடுத்தவங்கி சாங்கிசிவிம்பப்பதிவிம்‌ பங்களினுக்‌ 
கயிக்கமெனல்‌ போல்விம்பப்‌ பதிவிம்ப வாத 
மெடுத்துணரி லெனவிங்ஙன்‌ பேதபர மாக 
விசைப்பனவெ லாஞ்சுருதி விரோதமென வறியே. 


அவ்வகிலங்‌ கட்கெலாம்‌ பொய்ம்மையே புகலு 
மரியதாம்‌ வேதாந்த பக்கமதி லினைய 

வெவ்வமறு சுருதிவிசா ரத்தினா லுண்மை 
யெனுமுத்தி கூடுமென லெவ்வாறிங்‌ கென்னி 

லவ்வியமென்‌ சொற்பனமா தணைவினான்‌ மெய்ம்மை 
யாயவீ ரியவொழிவுங்‌ கற்பிதமாம்‌ engem 


செவ்வியவொண்‌ கடவுள்வழி பாட்டினா லிட்டஞ்‌ 


சேர்தலும்போ னூலுணர்வான்‌ முத்தியுஞ்சித்‌ திக்கும்‌. 


அருமையெனு முத்திவிலக்‌ காகமூன்‌ றுளவா 
மஞ்ஞான மையம்விப ரீதமென வவற்றுட்‌ 
பிரமமல நானென்கை யஞ்ஞான நானப்‌ 
பிரமமோ வலனோவென்‌ றிடலையஞ்‌ சுருதி 
வருமினிய வுத்திகளா னான்பரமா யினுமுன்‌ 
வளர்சீவ பாவமுண்டென்‌ குதல்விபரீ தந்தான்‌ 
றருமுறையி லஞ்ஞானா திகட்குமுர ணாகுஞ்‌ 


சவணமொடு மனனநிதித்‌ தியாசனங்க ளன்றே. 


சூதகா திகளினிடைச்‌ சுருதிவிசா ரத்தாற்‌ 
றுணிவுதோன்‌ றுதலெனவே சிவமொடுயி ரயிக்க 

மோதுமா ரணமொழியின்‌ றாற்பரியங்‌ கேட்கை 
யுயர்சவணங்‌ கேட்டபொருளுத்தியிற்சிந்‌ தித்த 

றீதின்மா மனனமவற்‌ றாற்றுணிந்த பொருளிற் 
சித்தமசை வறவிருத்த னிதித்தியா சனந்தான்‌ 


மேதையா கியசவண ஞானத்தா லான்மா 


மெய்ம்மையா முக்கியத்தாற்‌ சவணமங்கி யெனலாம்‌. 


ஏனையவோ ரிரண்டுமதன்‌ றுணையெனலா லங்க 
மெனலாகு மஃதெவ்வா றெனிற்பொருள்க டிகழத்து 

மானதோர்‌ சுடரசைவிற்‌ கருமவலி யின்றா 
மாதலினால்‌ வளிதடுக்குந்‌ திரையெனலா மனன 

மேனிமிர்வான்‌ றிரிதூண்டி யொளிர்வித்தல்‌ போலும்‌ 

விளம்புநிதித்‌ தியாசனமென்‌ றறிந்திடுக தெரிந்து 
மோனையா மெனவுரைத்த சிரவணத்திற்‌ குள்ள 
முறையிலறு வகையிலிங்க தாற்பரிய முரைப்பாம்‌. 


அவையுபக்‌ கிரமமுப சங்கார முடனே 

யப்பியா சம்பினபூரி வதைபவமோ டுற்ற 
நவிலருத்த வாதமுப பத்தியென லாகு 

நற்சிருட்டி முன்சகமெய்ப்‌ பரமாயிற்‌ றென்றுஞ்‌ 
சிவமதற்குச்‌ சுவகதா திகளிலையென்‌ றகண்டஞ்‌ 

செப்புமதே யுபக்கிரமஞ்‌ சகஞ்சிவத்தின்‌ மாய்த்துப்‌ 
பவமகலத்‌ துரியற்குப்‌ பிரமமுட னயிக்கம்‌ 

பகர்ந்தத்து விதங்கூற லுபசங்கா ரந்தான்‌. 


கூறுமிவை யிரண்டுமோ ரிலிங்கமென வறைவர்‌ 
கூடத்த னேபிரம மெனமறித்து மறித்துந்‌ 
தேறவுரைத்‌ திடலப்பி யாசமாந்‌ துரியன்‌ 
றிகழபிரமா ணாதீத னென்கைபூர்‌ வதையாம்‌ 
பாறிலுயி ரொன்றறித லெலாமறித லென்கை 
பலம்பிரத்தி கான்மருவு வாம்பிரமந்‌ தனக்கு 
மாறரிய வைந்தொழிற்கத்‌ துருத்துவஞ்செப்‌ புறுதல்‌ 
வயங்கருத்த வாதமென மதித்திடுக தெரிந்தே. 


கடத்தினுக்கு மண்ணினையு நூற்குலண்டு தனையுங்‌ 
காரணமென்‌ பதுபோலப்‌ பிரமமே முன்னம்‌ 
படைத்தசகத்‌ காரணமென்‌ பதுவேதிட்‌ டாந்தம்‌ 
பகருத்தி தர்க்கமனு மானமிவை மூன்று 
மடுத்துவரு மனனசக காரிகளா மவற்று 
ளாருயிர்க ளனேகம்வியா பகமெனவே கூறுந்‌ 
தடுப்பரிய சாங்கியமே முதலாய மதத்துட்‌ 
சாற்றுமுயி ரெலாமுடம்பு தொறும்புணர்‌ யுறலால்‌. 


இந்தவுடம்‌ பிவற்கேயாம்‌ போகசா தனமற் 


றேனோர்க்கன்‌ றெனப்போகத்‌ திதிபுகலொ ணாதாம்‌ 


வந்தவுடம்‌ பெத்திறத்து மிவன்வினையான்‌ வரலான்‌ 


மற்றிவற்கே யெனின்வினையு மெவர்க்குமிலை யோதான்‌ 


முந்தையுடம்‌ பபிமானத்‌ தாற்செய்வினை யிவற்கே 
முற்றுமெனி னவ்வபிமா னமுமுந்தை யுடல்சே 

ரந்தவுயி ரனைத்திற்கு மிலையோதா னிவ்வா 
றனவவத்தை நீக்கலரி தனாதியுயி ரெனலால்‌. 


செப்பரிய வேகான்ம பக்கத்திற்‌ போகத்‌ 
திதியிலையென்‌ றனேகான்ம பக்கமது கொளினு 
மிப்பரிசு மிகுபோகத்‌ திதிகூடா தாயிற்‌ 

றிச்சங்கை யிருமதத்து மொக்குமே யென்னிற்‌ 
பற்பலவி லேகான்ம பக்கமதில்‌ விம்பப்‌ 

பதிவிம்ப நியாயத்தாற்‌ கரணவசை வாதி 
மெய்ப்பரிய பலதிறத்தா லெண்ணிகழ்ந்த போகம்‌ 

விளைவுகூ டுதலெளமதென்‌ குதலுத்தி யாமால்‌. 


தருக்கவனு மானவிலக்‌ கணங்கடா மிசிரா 

சாரியர்கண்‌ முதலானோர்‌ கண்டனா திகளில்‌ 
விரித்தமைத லாலிதுதான்‌ சுவாநுபவ நூலாய்‌ 

விளங்குதலா வீண்டுரைப்பிற்‌ பெருகுமெனுங்‌ கருத்தா 
லுரைக்கிலமந்‌ திரயோகம்‌ பரிசயோ கம்பி 

னுயர்பாவ யோகமுட னபாவயோ கந்தான்‌ 


றெரித்தமகா யோகமெனு மிவைகளோ ரைந்துந்‌ 
திகழ்கின்ற நிதித்தியா சனவடிவ மாமால்‌. 


ஓங்காரா திகளனுசந்‌ தாநத்தாற்‌ பரத்தி 
லுள்ளமடங்‌ குதலேமந்‌ திரயோக மதனோ 
டீங்காகு மனபவன மொன்றாய்மூ லத்தி 
னிருஞ்சுழினை வழிசென்று சென்னிநடு விருந்த 
தேங்கான்ம வொளியின்மனோ லயமாதல்‌ பரிசஞ்‌ 
சிரந்துறக்கஞ்‌ செவிதிசைக ளிருசுடர்கள்‌ விழிதீ 
பாங்காய முகமுந்தி விசும்புநிலம்‌ பதமாம்‌ 
பரமனுரு வாயவிராட்‌ புருடவடி வெனினும்‌. 


அன்றியள வுறுபெருந்தோட்‌ படைபணியோ டுற்ற 
வண்ணல்வடி வெனினுநினைந்‌ தவயவங்்‌ கடம்மி 

லொன்றொன்றை விடுத்துநின்ற வவயவிமாத்‌ திரமா 
முண்மையாம்‌ பிரமத்தின்‌ மனமடங்கல்‌ பாவஞ்‌ 

சென்றளவு கரணமுறா வொருபிரமந்‌ தன்னிற்‌ 
சிந்தையடங்‌ குதலபா வம்படைப்பி லொழிவிற் 


றன்றெரித றெரியாமை யிடத்தினோர்‌ பரிசாய்த்‌ 


தன்வடிவாம்‌ பிரமத்தின்‌ மனமிறன்மா யோகம்‌. 


பகர்ந்தவுயி ருண்மைவிலக்‌ காகவரும்‌ பூதப்‌ 
பதிபந்தம்‌ வர்த்தமா னப்பதிபந்‌ தம்பி 
னிகழ்ந்தவாகா மியப்பதிபந்‌ தங்களென முத்தி 
நேயமொடு துறந்துகுரு பரனையறிந்‌ தடைந்து 
மகிழந்துசவ ணாதிகமுற்‌ றிடினுமுன்‌ னுகர்ந்த 
வனிதாதி விடயசுக வாதனையாற்‌ றினமும்‌ 
புகுந்துமன நிலைகலக்கி யுயிருண்மை யுறாமற்‌ 
போக்கியிட றனைப்பூதப்‌ பதிபந்த மென்பர்‌. 


மடிவிடயா சத்தியபி மானமொடு குதர்க்க 

மறுகுறுசிற்‌ றினஞ்சேர்தல்‌ சபலத்து வாதி 
யடைதலின்மெய்‌ தெரிந்துமுயி ருண்மையுறா தழித்த 
லதுவாகும்‌ வர்த்தமா னப்பதிபந்‌ தங்காண்‌ 
விடலரிய சனனமினுஞ்‌ சிலவடைந்தா லன்றி 
விடாதுபிர மாதியுல கிச்சையெனுந்‌ தோட 
மொடுமருவி மறைப்பொருளை யுணர்ந்திடினு மான்ம 
வுண்மையுறா தழித்தலாகா மியப்பதிபந்‌ தந்தான்‌. 


பந்தமவை மூன்றினையுங்‌ கடந்திடுவான்‌ பயில்வ 
பகர்ஞானம்‌ வைராக முபரதியா மவற்றின்‌ 
வந்தணுகு மிலக்கணங்கா ரணமொடுதான்‌ சொருப 
மருவுகா ரியமெனவே தனித்தனிஞா னக்கு 
முந்துசவ ணாதிகமே காரணமான்‌ மாவு 
முலவகங்‌ காரமும்வே றாகுதலே சொருபம்‌ 
நந்துமகங்‌ காரகத மயற்குத்தான்‌ கரியாய்‌ 
நணுகுதலே காரியமென்‌ றறைகுவர்மூ தறிஞர்‌. 


வேண்டும்வை ராக்கியத்திற்‌ குற்றவநி தாதி 
விடயத்தி னிலையாமை முதலாய குற்றங்‌ 

காட்லது காரணமெத்‌ திறத்தானு மதனைக்‌ 
கழன்றிடுதல்‌ சொருபம்பின்‌ புறாமைகா ரியமா 

மாண்டவுப ரதிக்கியமா திகளேகா ரணஞ்சூழ்‌ 


மனமொடுங்கல்‌ சொருபமாம்‌ புறக்கருமந்‌ தன்னின்‌ 


மீண்டுபுகு மயலறுதல்‌ காரியமென்‌ றிசைப்பர்‌ 
விளம்பலுறு ஞானாதி கட்கவதி மொழிவாம்‌. 


தக்கதே கான்மபா வம்போலப்‌ பிரமந்‌ 


தானென்னுந்‌ திண்மைஞா அத்தினுக்கா மவதி 
மிக்கபிர மாதிபதந்‌ துரும்பெனவே நினைத்தல்‌ 


விளம்பும்வை ராக்கியத்திற்‌ கவதிசுழுத்‌ தியன்போற்‌ 


றொக்ககரு மங்களனைத்‌ தினையுநினை யாமை 
தோன்றுமுப ரதிக்கவதி யாகுமவை மூன்றும்‌ 

புக்கொருவ னடைந்திடுமே லதுமுன்னம்‌ விடாது 
புரிந்தமா தவத்தின்வலி யென்றறிக தெரிந்தே. 


குறையகலும்‌ வைராக்கிய முபரதியா மிரண்டுங்‌ 
கூடிஞா னங்கூடா தாயின்முத்தி யரிதா 
முறுமினிய மிசையுலக பதங்கிடைக்கு ஞான 
மொன்றுமடைந்‌ தவையிரண்டு மிலையாயி னிற்ப 
முறியுமா நெடும்பணையோன்‌ விழநினைவின்‌ றியினு 
முறியவிழல்‌ போலவே தேகாந்த மதனிற்‌ 
பெறுவனுயர்‌ முத்தியினை யுடற்கமைந்த வினையாற்‌ 
பிறந்திடுந்துக்‌ கானுபவ முளதாத றிண்ணம்‌. 

ஆற்றரிய சுபேச்சைவிசா ரணைதனுமா நசிசத்‌ 
வாபத்தி யசம்சத்தி பதார்த்த பாவனையே 
மேற்றுரிய காமியெனு மிவற்றினைமூ தறிஞர்‌ 
விளங்குசத்த ஞானபூ மிகையென்ப ரவற்றுட்‌ 
டோற்றிடுநான்‌ மூடனா யிருந்தகா ரணமென்‌ 
சுருதிகுரு வாலறிவ லெனநினைதல்‌ சுபேச்சை 
மாற்றரிய சுருதிகுரு வாற்சிறிது தோன்றும்‌ 
வைராகத்‌ துறுதல்சதா சாரம்விசா ரணையே. 


மருவலுறு சுபேச்சைவிசா ரணவலியால்‌ விடய 
வலியறுத றான்றநுமா நசியவற்றின்‌ பயில்வால்‌ 
விரவுநன வாயவுல கினைக்கனவென்‌ றெண்ணி 
மெய்த்தவான்‌ மாவுண்மை கருதல்சத்‌ வாபத்தி 
பரவலுறு முலகுதோன்‌ றாதுசுழுத்‌ தியன்போற்‌ 
பகரறிவு மாத்திரையாய்‌ நிற்றலசம்‌ சத்தி 
யொருவிவா சனையனைத்து மிகுதுயிலோன்‌ போல 
வுயிரானந்‌ தத்தொடுங்கல்‌ பதார்த்தாபா வனையாம்‌. 


உண்டிலையென்‌ னாமலகங்‌ கிருதிநிரங்‌ கிருதி 
யுறாமலறி வுருவாய வத்துவித பதத்திற்‌ 
கண்டதொரு வறுங்குடம்போ லுட்புறஞ்சூ னியமாங்‌ 
கதிதுரிய காமியா முபரதியை யடைந்து 
கொண்டிலக லுறுதிரிசி யாநுவே தம்பின்‌ 
கூறலுறு சத்தாநு வேதநிரு விகற்ப 


மெண்டருசட்‌ சமாதியாம்‌ புறமொடக மென்னு 


மிருபேத மடைந்தவற்றை முறையினிவண்‌ மொழிவாம்‌. 


கடாதிவிட யத்தினிலொன்‌ றினைக்குறித்து நாம 
கற்பனையோ டுருவமெனு மாயையதன்‌ றிறத்தைத்‌ 
தடாதுவிடுத்‌ தத்திபா திப்பிரிய மென்னுஞ்‌ 
சச்சிதா நந்தமாம்‌ பிரமத்தின்‌ நிறத்தை 
விடாதநுசந்‌ தானஞ்செய்‌ திடுதலே புறத்து 
மெய்த்திரிசி யாநுவே தப்பெயர்கொள்‌ கின்ற 
கெடாததொரு சவிகற்ப சமாதியென லாகுங்‌ 
கிளர்ந்தபுறச்‌ சத்தாநு வேதமது கிளப்பில்‌. 


சச்சிதா நந்தவுரு வாகுவதே பிரமந்‌ 

தானெனவே தியானித்த லதுவாகு மென்க 
விச்சமா திகள்பயின்ற வலியினாற்‌ றோன்று 

மிரும்பிரமா நந்தநிலை தனின்மனஞ்சென்‌ றொடுங்கி 
நிச்சலமா யலையில்கடல்‌ போலிரத்தல்‌ புறத்து 

நிருவிகற்ப சமாதியா மநோகதகா மாதிக்‌ 
கச்சமறு கரிதானென்‌ றெண்ணுதலுட்‌ டிரிசி 


யாநுவே தப்பெயர்கொள்‌ சவிகற்ப சமாதி. 


சங்கமறு சச்சிதா நந்தவொளி யுருவந்‌ 
தானெனச்சிந்‌ தித்திடலுட்‌ சத்தாநு வேதம்‌ 
பொங்குறுதன்‌ னநுபூதி ரசந்தோன்று மதனாற்‌ 
புகன்றதிரி கியஞ்சத்த மெனுமிரண்டு மகன்றே 
யிங்கசைவி நீபமெனப்‌ பந்தமற விருத்த 
லிலங்குறுமுண்‌ ணிருவிகற்ப சமாதியிவ்வா றானுந்‌ 
தங்கலுற வொழுகுமியோ கிக்குமன மெங்குச்‌ 


சரிக்குமாண்‌ டாண்டெலாஞ்ச மாதியென லாகும்‌. 


தக்கமா ஞானபல நான்குதுக்கா பாவஞ்‌ 
சர்வகா மாத்தியொடு கிருதகிருத்‌ தியமே 
தொக்கபிராத்‌ திப்பிராப்‌ பியங்களென வவற்றுட்‌ 
சொல்லியதுக்‌ காபாவ மிகபரத்தா லிரண்டாம்‌ 
பொய்க்குமோர்‌ தூலவுடம்‌ பொழிவெழிறீ நாற்றம்‌ 
புகுபிணிகண்‌ முதலனவுஞ்‌ சூக்குமதே கத்து 
மிக்ககா மாதியுங்கா ரணத்தினிலவ்‌ வாதி 
வியாதிகட்கு வித்தாம்வா சனையுமிகத்‌ திடும்பை. 


மித்தையெனு மாயாகா ரியவுடம்பா திகளின்‌ 
வேறாய துரியஞா னத்தின்மே லாக 
வைத்தவொரு போகபோத்‌ துருக்களிலா மையினால்‌ 
வரஞானிக்‌ கவ்விடும்பை மூன்றுமிலா திருத்தல்‌ 
பொய்த்தவிக லோகதுக்கா பாவமென லாகும்‌ 
புண்ணியம்வந்‌ தென்றுபோம்‌ பாவமென நின்ற 
சித்தமுறு சிந்தனையே பரலோக துக்கந்‌ 
தெரியினெனப்‌ புகன்றிடுவர்‌ திருக்கறுநல்‌ லறிஞர்‌. 


ஞானநிலை யடைதலுந்தா மரையிலைநீர்‌ போல 
ஞானியிரு வினையுமுறா மையினாலிந்‌ தனத்திற்‌ 
றீநணுகு மழலிவிற கிலாததுபோற்‌ கருமச்‌ 
செயலிலவ னாமவனி லஃதிரா மையினான்‌ 
மானழலுண்‌ வனத்திலுறா ததுபோல ஞான 
மயனைவினை யாவுமுறா மையினாலச்‌ சிந்தை 
தானவனி லெழாதிருத்த றனையுரைப்பர்‌ மேலோர்‌ 


தக்கபர லோகதுக்கா பாவமென வன்றே. 


எல்லாவாழ்‌ வினையுமுறுஞ்‌ சார்வபெள மாதி 
யிரணியகர்ப்‌ பாந்தமாய்‌ மேன்மேல்வேண்‌ டுற்ற 
நல்லானந்‌ தங்களெலாம்‌ பற்றிலா வறிஞ 

னணுகுதலான்‌ ஞானங்கொண்‌ டறிசிவத்தின்‌ கூறாய்த்‌ 
தொல்லானந்‌ தங்களெலா நிற்கையினா லவற்குத்‌ 

தோமிலகண்‌ டானந்தச்‌ சித்திதோன்‌ றுதலே 
பொல்லாத வினைப்பகையைக்‌ கடந்தபெருந்‌ தவர்கள்‌ 

புகன்றிடுவர்‌ சகலகா மாப்தியென வன்றே. 


தத்துவஞா னத்திற்கு முன்னமிங்‌ கடையத்‌ 
தக்கவிட்டம்‌ பெறவனிட்ட வொழிவிற்கு வேண்டி 

வைத்தவுழ வாதிகளுந்‌ துறக்கமுதல்‌ பெறற்கு 
மகமுதலா யினவுமுத்தி சாதனமா ஞாந 

சித்தியுற மிகுசவணா திகமுமறி ஞர்க்குச்‌ 
செய்வனவாந்‌ தத்துவஞா அத்தின்பின்‌ குடும்பப்‌ 

புத்தியொடு பலபோகத்‌ திச்சையிலா மையினாற்‌ 
புகன்றவுழ வாதிதொழி லியாவுமிலை யாமால்‌. 


வந்துசிறு சாளரத்திற்‌ றோன்றுபர மாணு 
வான்திரின்‌ மிகுமொளியிற்‌ றோன்றிடா வாபோ 
னந்தலுறு சிற்றறிஞன்‌ விடயமாங்‌ கரும 
ஞானியிடைத்‌ தோன்றாமை யாலியற்றத்‌ தக்க 
முந்துமக முதலனவிங்‌ கிலைபிரமா னந்த 
முதலுண்மை யெய்தலாற்‌ சவணாதி யெல்லாஞ்‌ 
சிந்தையுற வியற்றுமள வாகுமதா லிதுவே 
செப்பியவக்‌ கிருதகிருத்‌ தியத்துவமென்‌ றறியே. 


முற்றலுறு விசிட்டபுண்‌ ணியபரிபா கந்தான்‌ 
முத்திவிருப்‌ பரியகுரு வழிபாடு பெருநூல்‌ 
வெற்றிதரு சவணாதி யறிவறியா மைகளின்‌ 
விவேகமிகு மஞ்ஞான வழிவொடுதன்‌ னுண்மை 
பெற்றசமு சாரதுக்க நிவிர்த்திநிசா னந்தப்‌ 
பேறெய்த லேபிராத்‌ திப்பிராப்‌ பியமாம்‌ 
பற்றுமுயர்‌ முத்திவகை யிரண்டாகு மவைதாம்‌ 
பகர்சீவன்‌ முத்தியொடு விதேககை வல்யம்‌. 


அறிவுடையார்க்‌ ககமான்மா வொடுவருசம்‌ பந்த 
மகறலினாற்‌ பிறருடல்போற்‌ றன்னுடலந்‌ தனிலு 
முறுதிதரு மபிமான மின்மையே யாகி 
யுண்ணுமநு பவவொப்பால்‌ வருபிரா ரத்த 
வறுநுகர்வுண்‌ டாஞ்சுழுத்தி யின்வலியே போல 
மந்தாநு சந்தான மாதலிற்றே காதி 
செறியபிமா னங்கழன்றுங்‌ கடமுதித்துஞ்‌ சுழலுந்‌ 
திகிரிபோல்‌ வாதனையா லுறல்சீவன்‌ முத்தி. 


பரமமா ஞானந்தோன்‌ றுதலுமே கதிர்முன்‌ 

பாயிருள்போ லஞ்ஞானத்‌ துடனதன்கா ரியமாம்‌ 
புரமுதலா யினவனைத்து மகன்றிடுத றானே 

புகலரிய விதேககை வல்லியமென்‌ றிசைப்ப 
ருரமுறுமிங்‌ கிதுவாகச்‌ சீவன்முத்தி யுளதென்‌ 

றுரைப்பதெவ்வா றெனிற்கயிற்றி னரவமயக்‌ கொழிந்தும்‌ 
வருமதன்கா ரியமாகும்‌ பயகம்ப மாதி 


மருவுதல்போன்‌ ஞானத்தா லஞ்ஞானங்‌ கெடினும்‌. 


அதனதுகா ரியமாகு முடம்பாதி நிற்கு 
மதனானும்‌ பிரமஞா னந்தோன்றும்‌ பொழுதே 
சிதைதருமஞ்‌ ஞானமுட னுடம்பொழியு மாயிற்‌ 
றிகழ்பிரம வித்தியா சம்பிரதா யந்தான்‌ 
கதியொழியு மதனானும்‌ பரசிவனாற்‌ பிரமன்‌ 
கமலனா லுயர்பிரசா பதியவனான்‌ மநுவாம்‌ 
புதமநுவான்‌ மநுடருணர்ந்‌ தனரெனவே முறைமை 
புகல்சுருதி விரோதமா மதனானு மன்றே. 


செஞ்ஞானிக்‌ குரித்தாகுஞ்‌ சேர்சீவன்‌ முத்தி 
சித்தித்தற்‌ குற்றபிரா ரத்தவா தனையோ 
டஞ்ஞான Gesn பாவவுடம்‌ பாட்டா 


லாகநிலை யுஞ்சீடர்க்‌ குபதேசா திகமு 
மெஞ்ஞான்றுங்‌ கிடைத்திடுமா லச்சீவன்‌ முத்தற்‌ 

கிரிதருசஞ்‌ சிதமங்கி புகுமுளிபுற்‌ போல 
மெய்ஞ்ஞானத்‌ தாற்பிரா ரத்தநுகர்ந்‌ தொழியு 


மேல்வினைகூ டாதனதி காரியா தலினால்‌. 


பெற்றவுயர்‌ ஞானத்தா லொழிந்தவினை தானே 
பிராரத்த போகத்தை யளிக்குமெனி லதுமே 
லுற்றவுட லுற்பத்தி தனையுமியற்‌ றுறுமென்‌ 
றுரைப்பில்வறு விதைநுகர்ச்சிக்‌ கன்றியே முளைக்கு 
மற்றதுதான்‌ காரணமன்‌ றதுபோல ஞானி 
வருகரும நுகர்ச்சியினா னேயொழிவ தாகி 
யற்றமுறு பிறவிமேல்‌ விளைத்திடுதற்‌ கேது 
வாகாதென்‌ றியம்புறுவ ரறிவறிதக்‌ கவரே. 


அறைந்தநுகர்‌ வினையதுதான்‌ லோகயாத்‌ திரைக 
ளனதிகரித்‌ துறுநரற்கே யோருடம்பு தன்னிற்‌ 
செறிந்துநுகர்‌ வாமவற்றி னதிகிருத ராகிச்‌ 
சிறந்தமா புருடற்குத்‌ தசசங்கை யுடம்பி 
னுறைந்தலது தீர்ந்திடா தெனினுமறைப்‌ பின்றி 
யுறுதலா லொருவனுக்கிங்‌ கிளைமைமுதற்‌ பேதம்‌ 
பிறந்திடினு மவனுக்கோ ருடம்பேயாய்‌ நின்ற 
பெற்றிபோ லாகுமென வுணர்ந்திடுக தெரிந்தே. 

விடயங்க ளனைத்தினுக்கும்‌ பொய்ம்மைசா திக்கு 
மெய்ஞ்ஞானந்‌ தனக்குமவைக்‌ குண்மைசா திக்கு 

முடலினுகர்‌ வினைக்குமொன்‌ றற்கொன்று விரோத 
முண்மையினான்‌ ஞானிக்கு நுகர்வெங்ங னென்னிற்‌ 

கெடுகனவு முதலவற்றுண்‌ மைதுனா திகளாங்‌ 
கேடினுகர்‌ வாதல்போற்‌ பிராரத்த போக 

விடயங்க ளுண்மையா யலதாகா தென்னும்‌ 
விதியின்மை யானுகர்வு முணர்வுமுர ணாவால்‌. 


வந்தமய லொழிந்தளவே யிப்பியிடை வெள்ளி 

மாய்தல்போ லறிவினா லஞ்ஞானங்‌ கெடலு 
மிந்தவுல கதுதோற்ற மேயிலா மையினா 

லெங்ஙனமாம்‌ வினைப்போக நுகர்ச்சியெனி லிப்பி 
தந்தவிர சதநிருபா திகப்பிரமை யாகுந் 

தன்மையா லுணர்ந்தளவில்‌ வெள்ளியுரு வொழியும்‌ 
பந்தமுறு மிதுசோபா திகமாகு மிதனாற்‌ 

பகர்ந்ததுபோ லன்றாமற்‌ றெங்ஙனெனி லுரைப்பாம்‌. 


தடத்தினுயர்‌ கரையமர்வோ ஸனத்தடத்துப்‌ புனலிற்‌ 
றானதோ முகமாக விருப்பதுபொய்‌ யென்று 
படைத்ததெளூ வுளமொடிருப்‌ பினுமதோ முகமாம்‌ 
படிவந்தோன்‌ றுதல்போல மூலவகங்‌ கார 
மடுத்துவரு சீவபா வாதிகமோ மித்தை 
யறிதுரியன்‌ றானெனவே யுணரினுஷஞ்சீ வாதி 
தொடுத்தவுல குறுதலினாற்‌ சீவன்முத்‌ தன்றனக்குத்‌ 


துய்க்கும்வினைப்‌ போகவிவ காரமுடம்‌ பாடாம்‌. 


சீவன்முத்தற்‌ குரியனவா மயித்திரியே கருணை 
திகழ்முதித முபேட்சையெனுஞ்‌ சற்குணங்க ளவற்றுண்‌ 
மேவுறுசற்‌ புருடரொடு நட்புமயித்‌ திரியா 
மெலிதருதுக்‌ கிகளிடத்தி னிரக்கமே கருணை 
யோவறுநற்‌ புண்ணியர்பால்‌ விருப்பமே முதித 
முவப்புவெறுப்‌ பிரண்டுமிலா துலகதனி லியற்றும்‌ 
பாவிகளை விடுதலே யுபேட்சையென வறிகப்‌ 
பயனைந்தச்‌ சீவன்முத்தற்‌ குளவவையீண்‌ டுரைப்பாம்‌. 


ஞானரக்கை தவஞ்சகல சம்வாத முடனே 
நவிறுக்க வொடுக்கமொடு சுகாவிற்பா வந்தா 

னானவற்றுண்‌ மருவும்வா சனையழிவு மனத்தி 
னடக்கங்க ளாற்புத்தி நிருமலாமா யிருத்தன்‌ 


ஞானரக்கை மனம்பொறிகட்‌ கொருமையே தவமா 

ஞானியென வுலகமெலாம்‌ வழிபடல்சம்‌ வாத 
மானமனக்‌ கிலேசமற லேதுக்க வொடுக்க 
மவற்றினாற்‌ பந்தமறல்‌ சுகாவிற்பர வந்தான்‌. 


குறிகளோர்‌ பத்துளவாம்‌ ஞானமயற்‌ கவைதாங்‌ 
குரோதமின்மை வைராக்கியம்‌ பொறிபுலன்க ளடக்க 
லறமுதவு சமைதமையே சனப்பிரியத்‌ துவமோ 
டலோபமொடு கொடையபய நிருமதமென்‌ றறிக 
நெறிமருவு சீடரொடு பத்தருதா சீனர்‌ 
நிலையில்பா விகளென்னு நால்வகையோ ரிடத்து 
முறையினநுக்‌ கிரகம்வந்‌ துறுமருள்கொள்‌ சீவன்‌ 
முத்தனா லென்பரவை முறையினெடுத்‌ துரைப்பாம்‌. 


தெரிவரிய சீவன்முத்தன்‌ றனைநம்பு மதனாற்‌ 
சீடற்கு முத்தியுமன்‌ பொடுவழிபா டதனைப்‌ 
புரியுமுயர்‌ பத்தற்கு நல்வினையு மவன்றன்‌ 
புனிதமுறு சரிதமது கண்டவுதா சீனர்க்‌ 
குரியபுண்‌ ணியவிருப்பு மவன்றன்வடி வினைக்கண்‌ 
ணுறுதன்முத லானவற்றாற்‌ பாவிகட்குப்‌ பாவ 
விரிவுமுறு மென்பர்தருக்‌ காதியா லாத 
லெங்ஙனெனின்‌ முத்தனாற்‌ பிரமோப தேசம்‌. 


மறைப்பகலு மொருபிரம சொருபமா தலினான்‌ 
மகிழ்ச்சிவெறுப்‌ பிலாவீசற்‌ கநுக்கிரகஞ்‌ செயவு 
மொறுப்புறவும்‌ வரும்வினையி னோராலத்‌ தொழில்க 
ளுறுதல்போற்‌ சாதகர்தம்‌ பக்குவபே தத்தாற்‌ 
சிறப்புறுநல்‌ லுபதேசா திகண்ஞானிக்‌ கெய்துஞ்‌ 
செப்பியவிவ்‌ விலக்கணமொ டிராதுபல முறையாற்‌ 
றுறப்பிலருட்‌ சீவன்முத்த ரிருப்பதென்கொ லென்னிற்‌ 
றுணிவுதோன்‌ றுறமுதுநூ றொகுத்தபரி சுரைப்பாம்‌. 


வந்தணையும்‌ பிராரத்த வாசனைதீ விரமே 
மத்தியமந்‌ தஞ்சுத்த மெனவொருநான்‌ காகும்‌ 
பந்தமறு ஞானியா யினும்போகத்‌ தழுந்திப்‌ 
பசுப்போலத்‌ தன்மகிழச்சி மாத்திரமா யிருத்தன்‌ 
முந்துரைசெய்‌ தீவிரம்போ கச்சிறப்புற்‌ றிடினு 
மொழியான்ம தற்பரனாய்‌ வினோதமே புரிந்து 
மைந்தரென விருத்தன்மத்‌ தியம்போக மனைத்து 
மாற்றிமிது னம்போலா னந்தமுறன்‌ மந்தம்‌. 


உலகவழக்‌ ககன்றுநிரு பாதிகான்‌ மாவி 
லுற்றதற்‌ பரனாகிப்‌ பரமுத்த னெனவே 
யிலகுசுகத்‌ துடனிருத்தல்‌ சுத்தவா சனையா 

மென்பரிந்நால்‌ வகையாகுங்‌ கருமவா சனையாற்‌ 
றலைமைகொண்முத்‌ தர்கள்வே றுவேறாய வொழுக்கஞ்‌ 

சாரினுஞ்செந்‌ நெறிகோண நெறிபெருமா நதிக 
ளலைகடலிற்‌ புகுதல்போன்‌ முடிவின்மெய்ப்‌ பரமா 

யமர்தருநன்‌ முத்திசுக மொருபரிசென்‌ றறியே. 


இச்சையுட னநிச்சைபிற ரிச்சையெனு மிவற்றா 
லியம்பலுறு பிராரத்த மூன்றுவகைப்‌ படுமா 
லச்சுரர்க ளானும்விலக்‌ குதற்கரிய வாகு 
மபத்தியஞ்செய்‌ திடறனக்கே கேடெனவிங்‌ கறிந்து 
வைச்சுமது புரிவித்த லிச்சைசெய்யே னெனினு 
மன்னவர்தம்‌ மாணைபோற்‌ செய்வித்த லனிச்சை 
யிச்சையனிச்‌ சைகளின்றி யிருந்துமய லோரர 


லின்பதுன்ப நுகர்வித்தல்‌ பிறரிச்சை வினையாம்‌. 


இப்பரிசு மூவகையாம்‌ பிராரத்த விளைவா 
லெண்ணில்பல வொழுக்கமாஞ்‌ சீவன்முத்தற்‌ கிந்த 
மெய்ப்பொருளை வதிட்டனா ரதன்றுருவா சன்சீர்‌ 
வியாதனொடு சுகன்வாம தேவனருட்‌ சனக 
னொப்பரிய பரதனெழிற்‌ கெளதமனே முதலா 
யுளர்வருத்த னாபேத முணர்த்தலுறு மிங்ஙன்‌ 
றுப்புதவு பிராரத்தங்‌ கொளினஞ்ஞா ஸிக்குஞ்‌ 
சுத்தனுக்கும்‌ வேறுபா டெங்ஙனெனின்‌ மொழிவாம்‌. 


மண்ணுலகில்‌ விராத்திரியர்‌ சோத்திரியர்‌ தமக்கு 
மறையொழித லோதலா லன்றியுணன்‌ முதலா 
யெண்ணவரு செயலான்வே றிலாமையது போல 
விதயபந்த முறலொழித லாலன்றிப்‌ போக 
முண்ணுநிலை யதனாலஞ்‌ ஞானமுடை யோர்க்கு 
முணர்வுமய மாய்நின்ற சீவன்முத்தர்‌ தமக்கு 
நண்ணிவரும்‌ வேறிபா டிலையெனவே நவில்வர்‌ 
ஞானநூல்‌ பலவுணர்ந்த நல்லுணர்வி னவரே. 


தத்துவஞா னத்தினாற்‌ பிரமமடைந்‌ திடுமேற்‌ 
றறுகண்வரிப்‌ புலிகண்டோன்‌ போற்சீவத்‌ துவத்தை 
யத்தலையே யழித்திடுமா தலினாலச்‌ சீவ 
னழிவுதனக்‌ குடன்படுமோ வெனிற்கடவுட்‌ டன்மைக்‌ 
குய்த்தவா தரவினாற்‌ கங்கைமுத லவற்று 
ளொழிப்பதனுக்‌ கிசைவர்நரத்‌ துவமதுபோ லென்றும்‌ 
பொய்த்தலிலாத்‌ துரியவடி வாம்பிரமத்‌ துவத்திற்‌ 


பொருந்தத்தன்‌ கேட்டினுக்கிங்‌ குடம்படுஞ்சீ வன்றான்‌. 


வாதரா யணன்முதலோர்‌ போற்சாப முடனே 

மற்றருள்செய்‌ வலியுடையோன்‌ றத்துவஞா னத்தோ 
னேதிலா னலனெனிலவ்‌ வலிதவத்தின்‌ பலமா 

மிலங்குதத்‌ தவஞான பலமன்றா மாயின்‌ 
மாதவமே ஞானத்திற்‌ கேதுவெனுஷ்்‌ சுருதி 

வழக்கினாற்‌ றவமிலர்க்குத்‌ தத்துவஞா னந்தா 
னேதெனிலாஞ்‌ சாபாதிக்‌ குச்சாகா மியமே 

யேதுநிட்கா மியதவஞா னத்தினுக்கென்‌ றறியே. 


வேதவியா சாதிகட்கு ஞானம்வலி யிரண்டு 
மேவுமே யெனிலவர்கட்‌ கிருதவமு முளவா 
மாதலினா லவ்விரண்டு மாகுமொரோர்‌ தவமே 
யாயினொவ்வொன்‌ றேயடையு மதனான்மா றின்றா 
மேதையாஞ்்‌ சாபாதி வலியிலர்க ளாகி 
விதியிறத்‌ துவஞானி தனைக்கிரியா நிட்ட 
ரோதுவார்‌ நிந்தையெனி லவர்தமக்கும்‌ விடயத்‌ 
துழல்பவரா னிந்தையா தலிற்குறைவின்‌ றாமால்‌. 


உலகிறந்த சீவன்முத்த னுகர்வினைவா சனையா 
லுண்பொருள்கள்‌ பலகவர்ந்து மெளனமே யுற்றும்‌ 
பலதிறங்கண்‌ மொழிந்துமுப தேசநெறி புரிந்தும்‌ 
பரதவித்து மகிழந்துமிகு வேடங்கள்‌ புனைந்துங்‌ 
கலைதுறந்து முடையுடுத்துங்‌ கல்விபல பயின்றுங்‌ 
கல்லாது மாதர்முயக்‌ கிடையுற்று மிவ்வா 
றலகிறந்த நடையுறினு மருள்விளையாட்‌ டென்றே 
யவன்றனைநம்‌ புகவைய மொருசிறிது முறாமல்‌. 


என்றுமெவ்‌ விடத்தினுமோ ருடம்புமுறா தொன்றா 
யிருந்தசச்சி தானந்த சிவசொருப மாத 

னன்றிதரு விதேககை வல்லியமென்‌ றிசைப்பர்‌ 
நவின்றவதை யெய்துமா றெவ்வாற்றா லென்னிற்‌ 

பொன்றலினித்‌ தியகருமா நுட்டானந்‌ தன்னாற்‌ 
புண்ணியமப்‌ புண்ணியத்தாற்‌ பாவவொழி வதனாற்‌ 

